

## استدراکاتِ صحابہ کی نوعیت اور تحقیقی مطالعہ

### Abstract

In the technical verification of the Prophet's Ḥadīth, another commonly used term along with Riwayah is Dirāyah. In the opinion of Muḥaddithīn, Dirāyah refers to the textual verification of the Ḥadīth with regards to exceptional or esoteric digressions (i.e. 'Ilal and Shdhūd) in the text along with the validity of the chain of narrators and the credibility of the narrators themselves. However, the modern concept of Dirāyah implies rejecting any Ḥadīth that appears to be unreasonable to one's logic and the understanding of Qur'ān. According to this approach, understanding of Qur'ān mainly refers to the critic's personal understanding. In the same way, by logic, the proponents of this concept in practice refer to their personal logic and reasoning.

This modern concept of Dirāyah is the concept of contemporary reformists and modernists and was mainly advocated in the subcontinent of Indo-Pak by Mawlānā Taqī Amīnī and in the Arab world by Shaykh Muḥammad al-Ghazālī. In this treatise, Mawlānā Taqī Amīnī's idea of Dirāyah is critically analyzed and presented.

دور جدید میں اصلاح سازی کے رستے اپنے ذاتی اوقا کو متعلقہ علوم کی بنیاد بنانے کی کوشش کی گئی ہے۔ بعض اوقات ایک عام مسلمان تو کجا اچھا خاص اعلام فاضل شخص بھی ان اصطلاحات کے غلط استعمال میں تذبذب کا شکار

<sup>1</sup> پرنبل، لاہور انسٹیوٹ فار سوشل سائنسز، لاہور

ہو جاتا ہے۔ انہی جدید اصطلاحات میں سے ایک اصطلاح 'درایت' بھی ہے کہ جس کا مطلب یہ بیان کیا جاتا ہے کہ متن حدیث کی تحقیق میں قرآن کریم اور عقل عام کو معیار بنایا جائے اور جو متن اس کسوٹی پر پورا نہ اترتا ہو اس کو بلا چون و چرا دکر دیا جائے اور اس بات کی کوئی پرواہ کی جائے کہ ثبوت کے اعتبار سے یہ متن کس اعلیٰ درجہ کے روایۃ اور بلند پائے کے ثقات نے نقل کیا ہے۔ حتیٰ کہ انہیا یہ ہے کہ اس تصور کو بعض امثال صحابہ سے سند جواز فراہم کی جاتی ہے، جنہیں کتب حدیث میں 'استدرآکات صحابہ' کا عنوان دیا گیا ہے، حالانکہ استدرآکات صحابہ کی حقیقت اس کے بالکل بر عکس ہے۔ حضرات صحابہ کا باہمی اختلاف متن برائے متن کی تحقیق کے قبل سے کبھی نہیں ہوتا تھا، بلکہ جب بھی ان میں کسی روایت کے قبول کے حوالے سے اختلاف ہوا تو اس کا تعلق تحمل حدیث میں راوی کے فہم واقعہ سے تھا۔ صحابہ کرام ﷺ کے اس استدرآک کو ہم 'درایت حدیث' کا نام بھی دے سکتے ہیں۔ 'اہل درایت' نے بھی اس بات کو محدثین کرام کے حوالے سے تسلیم کیا ہے کہ انہوں نے نقد حدیث میں تحمل واقعہ کے ضمن میں فہم راوی کی غلطیوں کی تحقیق بھی فرمائی ہے، جیسا کہ علامہ تقی امینؒ قم طراز ہیں:

"علم درایت حدیث کے اصول و جزء ہیں: فہم حدیث اور نقد حدیث۔"<sup>۱۴</sup>

واضح رہے کہ محدثین کرام نقد روایت کے ساتھ ساتھ تحمل واقعہ کے ضمن میں راوی کے فہم کی خطا کی بھی تحقیق کرتے ہیں اور یہی 'استدرآکات صحابہ' کا موضوع ہے۔

### استدرآکات صحابہ کی نوعیت

استدرآکات صحابہ کے بارے میں ہمارا خیال یہ ہے کہ جس طرح کسی واقعہ کے نقل میں الفاظ کی صورت میں تعبیر چونکہ شاہدین واقعہ کی اپنی ہوتی ہے، لہذا مخبرین کی اخبار، واقعہ کے مختلف پہلوؤں کے بیان کے اعتبار سے با اوقات مختلف بھی ہو جاتی ہیں، لیکن جیسا کہ یہ بات واضح ہے کہ یہ اختلاف تضاد کے بجائے واقعہ کے متنوع پہلوؤں کا بیان ہوتا ہے۔ بالکل اسی طرح جب سنت کے مخبرین کی روایات کو اکٹھا کیا جاتا ہے تو پہلے مکمل کوشش کر کے ان کی متعدد مختلف النوع جہات کو باہم مربوط کرتے ہیں اور جب واقعہ کی تصویر مکمل ہو جاتی ہے تو اس اختلاف کی ضمن میں اس پر غور کیا جاتا ہے کہ روایت میں مخبرین نے واقعہ کی تعبیر میں تحمل واقعہ کے بارے میں اپنے فہم کے مطابق جن الفاظ کا چنانچہ اپنے ذوق سے کیا ہے، کیا وہ واقعہ کی مکمل اور حقیقی تصویر کے مطابق ہیں یا نہیں؟ عام طور پر متجددین لوگ شاہدین واقعہ کے اس قسم کے اختلاف کو بھی تضاد باور کروانے کی کوشش کرتے ہیں تاکہ اپنے مقاصد کو پورا کیا جاسکے۔ یہی وجہ ہے کہ جن اہل علم نے صحابہ کے مابین اس قسم کے استدرآکات کو تصنیف و تالیف کا موضوع بنایا ہے، انہیں اس قسم کی امثلہ سے کبھی بھی تشویش نہیں ہوئی۔

<sup>۱۴</sup> تقی امین، محمد، حدیث کا درایتی معیار: ص 18، قدیمی کتب خانہ، کراچی، 1986ء

استدراکاتِ صحابہ علی الصحابہ کے ضمن میں جن دو کتب کو سرفہرست ذکر کیا جاتا ہے وہ امام سیوطی رحمۃ اللہ علیہ (متوفی 911ھ) کی "عین الإصابة فی ما استدرکته عائشة علی الصحابة" اور امام زرکشی رحمۃ اللہ علیہ (متوفی 794ھ) کی "الاجابة لایراد ما استدرکته عائشة علی الصحابة" ہیں، لیکن ان دونوں کتب کے مصنفین نے اپنی تصنیفات کے مقدموں ہی میں واضح کر دیا کہ ان کتب کا موضوع تحمل واقعہ میں شاہدین کے فہم کا اختلاف ہے، ورنہ صحابہ کرام قبول روایت میں دیگر صحابہ کی منقولات کو بلا کسی تردید کے قبول کرتے تھے۔ امام شافعی رحمۃ اللہ علیہ (متوفی 204ھ) نے بھی "الرسالة" میں اس بات پر کافی زور دیا ہے کہ صحابہ کو سنت کی روایت میں عین اسی طرح خیال کرنا چاہیے جس طرح کہ کسی واقعہ کے تحمل اور پھر اس کی روایت میں شاہدین کو خیال کیا جاتا ہے۔<sup>۱</sup>

بسا اوقات استدراکات کی نوعیت 'درایت حدیث' کے بجائے یوں ہوتی ہے کہ استدراک کرنے والا صحابی روایت کو معلومات دین کے صریحًا مخالف پانے کی بنابر مانے سے انکار کر دیتا ہے کہ راوی حدیث اپنے حافظ کے اعتبار سے کسی نیسان کا شکار ہو سکتا ہے۔ کیونکہ صحابہ باہم ایک دوسرے کی عدالت پر توافق کرتے تھے، لیکن نیسان کی غلطی کی بحث بہر حال ان میں موجود تھی کیونکہ صحابیت کے شرف سے بشری قوی کی کمزوریوں کا ازالہ نہیں ہو جایا کرتا۔ انہی امثلہ کی روشنی میں بعد ازاں محدثین کرام نے اصول مقرر فرمایا کہ صحابہ کرام سب عادل ہیں، لیکن محدثین کرام میں سے کوئی بھی اس بات کا دعویدار نہیں کہ صحابہ کی عدالت کا لازمہ یہ ہو کہ ان کی ضبط سے متعلق غلطیوں کو بھی قبول کر لیا جائے۔ ذخیرہ حدیث میں موجود مثالوں میں سے عام طور پر حضرت عمر بن عبد اللہ رض کے عمومی استدراکات علی الصحابہ اسی قبل سے تعلق رکھتے ہیں۔

حدیث رسول میں استدراکات کا آغاز اگرچہ عہد صحابہ ہی سے ہو گیا تھا، لیکن ان کے منہج استدراک یا تقیدی طرز عمل سے یہ بات قطعی طور پر ثابت نہیں ہوتی ہے کہ انہوں نے رسول اللہ ﷺ سے ثابت شدہ حدیث کو محض عقل یا قرآن کے خلاف ہونے کی بنابردار کر دیا ہوا اور اس کے صحیح ہونے کی کوئی پرواہ کی ہو کیونکہ صحابہ کرام کا عام روایہ، فطری رجحان اور ایمان یہ تھا کہ رسول اللہ ﷺ کی طرف نسبت کے ثبوت کے لیئے ہو جانے کے بعد کوئی حدیث قرآن حکیم یا عقل عام کے خلاف ہرگز نہیں ہو سکتی ہے۔ ہاں! ایک بات ضرور تھی کہ وہ سمجھتے تھے کہ ناقلين سنت صحابہ بھی آخر انسان تھے اور تحمل واقعہ کے وقت فہم واقعہ کے سلسلہ میں کسی غلط فہمی کا شکار ہو سکتے تھے، لہذا واقعہ کے کسی خاص پہلو کی طرف اگر حضرات صحابہ کرام نے اپنے ساتھیوں کی توجہ مبذول کروادی جو کہ دیگر حضرات کی نظر وں سے او جھل رہ گیا تھا تو اس میں اچنہبے والی کوئی بات نہیں ہے، اور وہ ہستیاں تو اپنے اس طرز عمل کی بنیاد پر خراج تحسین کی مستحق قرار پاتی ہیں جنہوں نے عہد رسالت میں ظہور پذیر ہونے والے کسی بھی واقعہ کی مکمل تحریکی تصویر ہمارے سامنے اس انداز اور اس اسلوب میں پیش فرمادی کہ اب صدیاں

<sup>۱</sup> الشافعی، محمد بن إدريس، الرسالة: ص 160 تا 174، المكتبة العلمية، بيروت

گذرنے کے بعد بھی گویا یہ تصویر اپنے تمام تر پہلوؤں کے ساتھ ہمارے سامنے موجود ہے اور اب ہم اس میں کسی قسم کی غلطی کا شکار نہیں ہو سکتے۔

### صحابہ کرام ﷺ کا حدیث کی قبولیت کے سلسلہ میں طرزِ عمل

مسلمانوں کے لئے صحابہ کرام ﷺ دینی معاملات میں مشعل راہ کی حیثیت رکھتے ہیں، اس لئے کہ وہ شمع رسالت سے بغیر کسی واسطے کے روشنی حاصل کرنے والے ہیں۔ قبول حدیث کے لئے ان کا جو منجح تھا، وہی ہمارے لئے قابل قبول ہونا چاہئے۔ ہم دیکھتے ہیں کہ صحابہ کرام ﷺ میں سے کسی کے پاس اگر کسی حدیث کا علم نہ ہوتا تو دیگر صحابہ سے اس کے بارے میں استفسار فرماتے، حدیث مل جانے کے بعد وہ رسول اللہ ﷺ سے اس کے ثابت ہونے کی تو تحقیق کیا کرتے تھے، لیکن ثبوت صحت کے بعد کبھی بھی انہوں نے اس حدیث کو نہ تو قرآن کریم پر پیش کیا، نہ اپنی عقل پر اور نہ ہی اس کے قبول کرنے کے لئے راوی کے فقیہ ہونے کو شرط بنایا جیسا کہ کبار صحابہ کے درج ذیل واقعات سے ثابت ہوتا ہے:

مولانا امام مالک میں امیر المؤمنین حضرت ابو بکر صدیق ؓ کے حوالے سے ایک واقع منقول ہے کہ ان کے پاس ایک عورت آئی جو اپنے فوت ہونے والے پوتے سے وراشت کا سوال لے کر حاضر ہوئی تھی۔ آپ ؓ نے فرمایا کہ میرے علم کے مطابق تیرے لئے کتاب اللہ اور سنت رسول ﷺ میں کوئی حصہ نہیں ہے۔ آپ جائیں کہ میں صحابہ کرام سے پوچھ کر بتاؤں گا۔ آپ ؓ نے صحابہ کرام ﷺ سے اس بارے میں دریافت کیا تو حضرت مغیرہ بن شعبہ ؓ نے کہا کہ میں اس وقت رسول اللہ ﷺ کے پاس موجود تھا جب آپ ﷺ نے دادی کو اپنے پوتے کے مال سے چھٹا حصہ عطا کیا تھا۔ حضرت ابو بکر صدیق ؓ نے فرمایا کہ کیا کوئی اور بھی آپ ؓ کے ساتھ اس حدیث کو جانتا ہے؟ تو محمد بن مسلمہ النصاری ؓ نے بھی اس کی تائید کی، تب آپ ؓ نے دادی کے لئے چھٹا حصہ دینے کا حکم نافذ فرمایا۔<sup>۱</sup>

دیکھئے! وراشت سے متعلق ایک حکم کتاب اللہ میں نہ ہونے کی صورت میں حضرت صدیق اکبر ؓ نے حدیث کی طرف رجوع فرمایا ہے اور ایک راوی کے ساتھ دوسرے کی تائید پر اس کے مطابق فیصلہ صادر فرمایا ہے اور یہ خصوص تاکید و تثیت کے لئے تھا، ورنہ متعدد مقامات میں آپ ؓ سے ایک راوی سے منقول حدیث کو قبول کرنا بھی ثابت ہے۔

اسی طرح امیر المؤمنین حضرت عمر فاروق ؓ بھی کسی خبر کے ثبوت کے لئے پوری تحقیق کیا کرتے تھے اور

<sup>۱</sup> مالک بن انس، الإمام، الموطأ، تحقیق و تعلیق، محمد فؤاد عبد الباقي، کتاب الفرائض، باب میراث

الجلدة: ص 513، المكتبة الثقافية، بيروت، الطبعة الثانية، 1992 م

رسول اللہ ﷺ سے اس کے ثابت ہو جانے کے بعد عقلی کسوٹیوں پر پیش کرنے کا تکلف نہیں کیا کرتے تھے جیسا کہ ابوسعید خدری رضی اللہ عنہ بیان کرتے ہیں کہ میں انصار کی ایک مجلس میں تھا، اتنے میں حضرت ابو موسیٰ الاعتری رضی اللہ عنہ گھبرائے ہوئے آئے اور کہا کہ میں حضرت عمر بن خطاب رضی اللہ عنہ کے پاس گیا تو حدیث کے موافق میں نے تین مرتبہ اجازت طلب کی، اذن نہ ملا تو میں واپس لوٹ گیا۔ اس کے بعد حضرت عمر رضی اللہ عنہ سے ملاقات ہوئی تو انہوں نے فرمایا کہ تو انتظار میں کھڑا کیوں نہیں رہا، میں نے کہا کہ میں نے تین بار اجازت طلب کی تھی، اجازت نہ ملی تو میں واپس لوٹ گیا کیونکہ رسول اللہ ﷺ کا یہی فرمان ہے کہ جب تم میں سے کوئی شخص تین بار اذن مانگے اور اسے اجازت نہ ملے تو واپس لوٹ جائے۔ اس پر حضرت عمر رضی اللہ عنہ نے فرمایا کہ کوئی گواہ پیش کرو، تو کیا تم میں کوئی شخص ہے جس نے آنحضرت ﷺ سے اس حدیث کو سنا ہو۔ حضرت ابوسعید خدری رضی اللہ عنہ کہتے ہی کہ میں نے حضرت عمر بن خطاب رضی اللہ عنہ کے پاس جا کر خبر دی کہ رسول اللہ ﷺ نے ایسا ہی فرمایا ہے۔<sup>1</sup> حضرت فاروق اعظم رضی اللہ عنہ نے دوسرے شخص کی گواہی کا مطالبہ صرف توثیق کے لئے کیا تھا ورنہ وہ بھی ایک راوی کی خبر کو قبول کرنے کے قائل تھے۔

مسند احمد میں حضرت عثمان رضی اللہ عنہ کا اس سلسلہ میں طرز عمل یوں بیان کیا گیا ہے کہ انہوں نے وضو کے لئے پانی مگندا یا کلی اور استنشاق کے بعد تین مرتبہ اپنے چہرے کو اور تین تین مرتبہ اپنے دونوں بازوؤں کو دھویا، سر کا مسح کیا اور دونوں پاؤں کو تین تین بار دھویا اور فرمایا میں نے رسول اللہ ﷺ کو ایسے ہی وضوء کرتے دیکھا ہے۔ اس کے بعد اس کی تائید و تصدیق کے لئے اپنے ہاں موجود چند صحابہ کرام کو مخاطب کر کے فرمایا:

”یا هؤلاء أكذاب قالوا نعم“<sup>2</sup>

”اے حاضرین، کیا رسول اللہ ﷺ ایسے ہی وضو کیا کرتے تھے۔ ان سب نے کہا، ہاں واقعی آپ ﷺ اسی طرح وضو کیا کرتے تھے۔“

اسی طرح حضرت علی رضی اللہ عنہ سے مردی ہے کہ میں نے جو حدیث رسول اللہ ﷺ سے خود سنی ہوا اس سے جس تدر اللہ تعالیٰ کو منظور ہوتا ہے، فائدہ اٹھاتا ہوں اور جب کوئی دوسرा شخص مجھے آپ کی حدیث بتاتا ہے تو اس کے ثبوت کے لئے بتانے والے سے قسم لیتا ہوں، جب وہ قسم اٹھا کر بیان کرے کہ یقین طور پر وہ رسول اللہ ﷺ کی

<sup>1</sup> البخاری، محمد بن إسماعيل، صحيح البخاري، كتاب البيوع، باب الخروج في التجارة: 2062، دار

السلام للنشر والتوزيع، الرياض، الطبعة الثانية، 1999م

<sup>2</sup> أحمد بن حنبل، إمام، أبو عبد الله أحمد بن محمد، مسند أحمد بن حنبل، مسند عثمان بن عفان رضي الله عنه: 489، مؤسسة الرسالة، الطبعة الأولى، 2001م

حدیث ہے تو اس کی تصدیق کرتا ہوں۔”<sup>۱</sup>

ان دلائل سے خلاف راشدین کا معیار حدیث کھل کر سامنے آ جاتا ہے کہ ان کے نزدیک صحیح حدیث کو جانے کے لئے زیادہ تر انصار اس کے رسول اکرم ﷺ سے ثابت ہو جانے پر ہوتا ہے، اس کے بعد وہ ان احادیث کو رد کرنے کے لئے انہیں عقلی کسوٹیوں پر پرکھنے کے قائل نہیں تھے، کیونکہ انہیں اس بات کا پورا تسلیم دایمان تھا کہ رسول اللہ ﷺ سے ثابت شدہ قول و فعل کو سمجھنے میں انسانی عقل کا قصور تو ہو سکتا ہے، لیکن رسول اللہ ﷺ کی بات ہرگز عقل سلیم کے خلاف نہیں ہو سکتی۔ یہی انداز دیگر صحابہ کرام ﷺ کا تھا۔

سنہ کی تحقیق کے اہتمام کا آغاز اگرچہ صحابہ کرام ﷺ سے ہوا، لیکن یہ کبھی نہیں ہوا کہ کسی صحابی نے رسول اللہ ﷺ سے ثابت شدہ حدیث کو درایت یا قرآن کی مخالفت کے دعویٰ سے رد کر دیا ہو کیونکہ صحابہ کرام ﷺ کا اس پر ایمان تھا کہ نبی اکرم ﷺ کی حدیث قرآن کریم یا درایت کے خلاف ہرگز نہیں ہو سکتی۔ ہاں، البتہ ان کی طرف سے راوی حدیث کی تحمل روایت میں کسی غلط فہمی اور شبہ کا ازالہ ہو سکتا ہے۔ لیکن حدیث نبوی ﷺ کو مخالفت قرآن و درایت کی بنابرداری کے معیار سے صحابہ کرام ﷺ ہرگز متعارف نہیں تھے۔

رسول اللہ ﷺ سے صحیح ثابت کوئی بھی دو صحیح احادیث نہ باہم معارض ہو سکتی ہیں اور نہ ہی قرآن کریم سے احادیث صحیح کا تعارض ممکن ہے۔ امام ابن خزیمہ رضی اللہ عنہ (متوفی 311ھ) فرماتے ہیں:

”لا أعرف أنه روى عن رسول الله ﷺ حديثاً يأسنادين صحيحين، متضاداً فمن كان عنده  
فليأت به حتى أؤلف بينهما.“<sup>۲</sup>

”میں اچھی طرح جانتا ہوں کہ رسول اللہ ﷺ سے صحیح اسناد سے منقول و وحد شیں بھی ایسی نہیں ہیں جو غیرہم کے اعتبار سے متعارض اور باہم مخالف ہوں۔ اگر کسی شخص کے علم میں ایسی متفاہ اور متعارض احادیث ہیں تو میرے پاس لائیں میں ان میں مطابقت اور موافقتو خاہر کروں گا۔“

ان کا یہ قول اس بناء پر ہے کہ جب و وحد شیں صحیح سنہ سے صحیح سنہ سے ثابت ہو جائیں تو اپنے ثبوت کے اعتبار سے قطعی ہو جاتی ہیں اور ان میں اختلاف و تضاد نا ممکن ہے۔ اس لئے محمد بن خصوصاً امام ابن قتیبہ رضی اللہ عنہ (متوفی 276ھ)، امام شافعی رضی اللہ عنہ اور دوسرے اکثر محمد شین نے ”مشکل الآثار“ اور ”مشکل الحدیث“ وغیرہ کے عنوان سے اس قسم کی تمام اخبار کا بڑا ہی عمدہ حل پیش کیا ہے۔

امام دارمی رضی اللہ عنہ (متوفی 255ھ) اپنی سنن کے شروع میں یعلیٰ بن حکیم رضی اللہ عنہ (متوفی 120ھ) کے طریق سے

<sup>۱</sup> ابن ماجہ، أبو عبد الله بن بیزید القزوینی، سنن ابن ماجہ: 1/446، دار الفکر، بیروت

<sup>۲</sup> خطیب البغدادی، أبي بکر أَحْمَدُ بْنُ عَلَى بْنِ ثَابَتٍ، الكفاية في علم الرواية: ص 606، دار الكتب الخديوية، القاهرة

سعید بن جبیر رض (متوفی 95ھ) سے نقل فرماتے ہیں کہ  
”ان سے کسی نے مسئلہ پوچھا تو انہوں نے حدیث سے بتایا، سائل نے کہا کہ یہ تو قرآن کریم کے خلاف ہے۔ تو  
انہوں نے ناراضی کا اظہار کرتے ہوئے فرمایا کہ کیا بھی کریم صلی اللہ علیہ وسلم قرآن کے مخالفت کیلئے تشریف لائے تھے۔“<sup>1</sup>

امام ابن جوزی رحمۃ اللہ علیہ (متوفی 597ھ) فرماتے ہیں:

”ولا یعرف ذلك إلا النقاد.“<sup>2</sup>

”اس کی معرفت نقد حدیث کے ماہر ہی کو حاصل ہوتی ہے۔“

علامہ جمال الدین قاسمی رحمۃ اللہ علیہ (متوفی 1332ھ) بھی لکھتے ہیں کہ حدیث میں تکرار و ختم کرنے کے لیے ضروری ہے کہ فتن حدیث کی گھری آشناً حاصل ہو جائے۔ چنانچہ فرماتے ہیں:

”ولیس له دواء إلا إتقان هذا الفن والرسوخ فيه.“<sup>3</sup>

”اس کا علاج اس کے سوا اور کوئی نہیں کہ فنی مہارت اور علمی رسوخ حاصل ہو۔“

### استدراکاتِ صحابہ رض اور شہبات کا جائزہ

بعض حضرات اس بات پر زور دینے کی کوشش کرتے ہیں کہ حضرات صحابہ کرام رض نے عقل عام اور قرآن کریم کو حدیث کے روغقول کا معیار بنا رکھا تھا۔ اپنے دعویٰ کی تصدیق کے لیے یہ حضرات چند امثلہ بھی بطور ثبوت پیش کرتے ہیں۔ وہ صحابہ کرام رض جن کے حوالے سے یہ مثالیں پیش کی گئی ہیں، ان میں حضرت عائشہ صدیقہ، حضرت عمر فاروقی، حضرت ابن عباس، حضرت ابوالیوب الانصاری اور امیر معاویہ رض وغیرہ کو نمایاں طور پر ذکر کیا جاتا ہے اور ان کی نسبت سے مخالف قرآن یاد رایت کے منافی حدیث کو رد کر دینے کے معیار کو ثابت کیا جاتا ہے، لیکن ہمارے خیال میں صحابہ کرام رض کے بارے یہ رائے رکھنا قطعی طور درست نہیں ہے کہ یہ اصول صحابہ کرام رض کے پیش نظر تھے۔ لہذا مناسب معلوم ہوتا ہے کہ انہی صحابہ کے اسٹدراکات کو ہم بطور مثال اس میں پیش کر دیں تاکہ اس بارے میں در آئے والی ان تمام غلط فہمیوں اور شہبات کا ازالہ کر دیا جائے

<sup>1</sup> الدارمي، أبو محمد عبد الله بن عبد الرحمن بن الفضل، سنن الدارمي، تحقيق: حسين سليم أسد الداراني:

475/1، دار المعني، المملكة العربية السعودية، الطبعة: الأولى، 1412 هـ - 2000 م

<sup>2</sup> ابن الجوزي، أبي الفرج عبد الرحمن بن علي بن محمد، كتاب الموضوعات من الأحاديث المرفوعات،

تحقيق، الدكتور نور الدين بن شكري: 1/141، مكتبة أصوات السلف، الرياض، 1997

<sup>3</sup> القاسمي، محمد جمال الدين، قواعد التحديد من فنون مصطلح الحديث: 1/163، دار الكتب العلمية،

بيروت، الطبعة الأولى، 1979 م

جن کی وجہ سے اس غیر منطقی اور غیر عقلی قبولِ حدیث کے معیارِ درایت کی نسبت حضرات صحابہ کرام رضی اللہ عنہم کی طرف کی جا رہی ہے۔

### استدراکات عائشہؓ کے حوالے سے چند امثلہ اور ان کا جائزہ

حضرت عائشہ صدیقہؓ کے حوالے سے یہ دعویٰ کیا جاتا ہے کہ ان کے ہاں قبولِ روایت کی شرائط میں سے ایک بنیادی شرط یہ ہے کہ وہ کتاب اللہ اور اصول شرع کے خلاف نہ ہو، چنانچہ انہوں نے متعدد مواقع پر بعض صحابہ کرام رضی اللہ عنہم کی بیان کردہ روایتوں کو محض اس بنابرداری کہ وہ ان کے نزدیک اس معیار پر پورا نہیں اترتی تھیں۔ اس ضمن میں جن چند مثالوں کو عام طور پر پیش کیا جاتا ہے ان کا مأخذ امام سیوطی رحمۃ اللہ علیہ (متوفی 911ھ) کی کتاب "عین الإصابة فيما استدركته عائشة على الصحابة" ہے۔ یہاں ہم رسالہ "عین الاصابہ" میں سے اس سلسلہ کی چند معروف روایات کو بطور مثال نقل کر رہے ہیں:

مثال نمبر 1: حضرت عائشہؓ کے حوالے سے یہ دعویٰ کیا جاتا ہے کہ جب ان کے پاس حضرت عمر رضی اللہ عنہ کی یہ روایت بیان کی گئی کہ رسول اللہ صلی اللہ علیہ وسلم نے غزوہ بدرا کے موقع پر مشرکین کی لاشوں سے، جو ایک کنویں میں پھینک دی گئی تھیں، مخاطب ہو کر کہا:

﴿فَهَلْ وَجَدْتُمَا وَعَدَ رَبُّكُمْ حَقًا﴾<sup>۱</sup>

"تمہارے رب نے جو وعدہ کیا تھا کیا تمہیں اس کا حق ہونا معلوم ہو گیا ہے؟"

صحابہ کرام نے پوچھا کہ یادِ رسول اللہ صلی اللہ علیہ وسلم! کیا آپ مردوں سے مخاطب ہو رہے ہیں، آپ صلی اللہ علیہ وسلم نے فرمایا:

"ما أنتم بآسمع منهم ولكن لا يحييون"

"ان کے سنن کی صلاحیت تم سے کم نہیں ہے، بس اتنی بات ہے کہ یہ جواب نہیں دے سکتے۔"

حضرت عائشہؓ نے یہ روایت سن کر کہا آپ صلی اللہ علیہ وسلم نے ایسا نہیں بلکہ یہ کہا ہو گا کہ اس وقت یہ لوگ جان چکے ہیں کہ جو میں ان سے کہتا تھا وہ حق ہے۔ پھر آپ صلی اللہ علیہ وسلم نے یہ آیات پڑھیں:

﴿إِنَّكَ لَا تُسْمِعُ الْمُوْقِتِ﴾<sup>۲</sup>

"بے شک آپ صلی اللہ علیہ وسلم مردوں کو نہیں سن سکتے۔"

﴿وَمَا أَنْتَ بِمُسْمِعٍ مَّنْ فِي الْقُبُوْرِ﴾<sup>۳</sup>

"آپ صلی اللہ علیہ وسلم ان کو نہیں سن سکتے جو قبروں میں پڑے ہوئے ہیں۔"

<sup>1</sup> سورۃ الاعراف: 44:7

<sup>2</sup> سورۃ النمل: 80:27

<sup>3</sup> سورۃ الفاطر: 22:35

## اعراض

حضرت عائشہؓ کے اس استدراک کی وجہ سے بعض لوگ یہ سوال اٹھاتے ہیں کہ انہوں نے دیگر صحابہ کی بیان کردہ حدیث کو قرآن کریم کی آیت کے خلاف ہونے کی وجہ سے رد کر دیا ہے، جس کا مطلب یہ ہے کہ اگر کسی حدیث کا متن قرآن کریم کے صریح خلاف آرہا ہو تو اس روایت کی سند دیکھنے کی قطعاً کوئی ضرورت نہیں رہتی بلکہ بعض خلاف قرآن ہونے ہی کی وجہ سے وہ رد کیے جانے کے قابل ہے، کیونکہ حضرت عائشہ صدیقہؓ نے راوی حدیث پر کوئی بحث نہیں کی اور ان پر بحث ہو بھی نہیں سکتی کیونکہ صحابہ تمام کے تمام عادل ہیں۔ لہذا اس سے ثابت ہوا کہ تحقیق حدیث میں اصولِ درایت کا استعمال ایک مسلمہ امر ہے۔

## جواب

حضرت عمر بن الخطابؓ کی حدیث کو حضرت عائشہؓ کی حدیث کے مقابلہ میں پیش کرنے والوں کے پیش نظر اگر یہ ثابت کرنا مقصود ہے کہ قلیب بدر کے مقتولین آپ ﷺ کا خطاب سنتے نہیں تھے اور حضرت عمر بن الخطابؓ کی حدیث سے ان کے سنتے کا اثبات ہوتا ہے جس کی حضرت عائشہؓ کی حدیث سے نفی ہوتی ہے، تو یہ بات درست نہیں کیونکہ حضرت عائشہؓ کی حدیث میں بھی ایسے الفاظ موجود ہیں جن سے اہل قلیب کا سماع ثابت ہے۔ الفاظ حدیث ملاحظہ ہوں:

عَنْ عَائِشَةَ، قَالَتْ: أَمْرَ رَسُولُ اللَّهِ ﷺ بِالْقَتْلِيْ أَنْ يُطْرَحُوا فِي الْقَلِيلِ، فَطُرُحُوا فِيهِ، إِلَّا مَا كَانَ مِنْ أُمَّيَّةَ بْنِ خَلَفٍ، فَإِنَّهُ انْتَفَخَ فِي دُرْعِهِ فَمَلَأَهَا، فَدَهْبُوا إِلَيْهِ، فَتَرَاهُ، فَأَفْرَوْهُ وَأَقْوَاهُ عَلَيْهِ مَا عَيَّبَهُ مِنَ التَّرَابِ وَالْحِجَارَةِ، فَلَمَّا قَاتَهُمْ فِي الْقَلِيلِ، وَقَاتَهُمْ رَسُولُ اللَّهِ ﷺ، فَقَالَ: «يَا أَهْلَ الْقَلِيلِ، هَلْ وَجَدْتُمْ مَا وَعَدْتُمْ رَبُّكُمْ حَقًا؟ فَإِنِّي قَدْ وَجَدْتُ مَا وَعَدْنِي رَبِّي حَقًّا» قَالَ: فَقَالَ لَهُ أَصْحَاحَهُ: يَا رَسُولَ اللَّهِ، أَكَلَمُ قَوْمًا مَوْتَى؟ فَقَالَ طَمْ! لَقَدْ عَلِمْتُمْ أَنَّ مَا وَعَدْتُمْ حَقًّا قَالَ عَائِشَةُ: وَالنَّاسُ يَقُولُونَ: «لَقَدْ سَمِعُوا مَا قُلْتَ هُنْ» إِنَّمَا قَالَ رَسُولُ اللَّهِ ﷺ: «لَقَدْ عَلِمْتُمْ»

حضرت عائشہ صدیقہؓ نے فرمایا کہ رسول اللہ ﷺ نے جنگ بدر کے کافر مقتولوں کو قلیب بدر (بدر کے ایک کنویں) میں پھینکنے کا حکم صادر فرمایا: لہذا ان سب کو کنویں میں پھینک دیا گیا، لیکن امیہ بن خلف کی لاش چوکنے کے اپنی زرہ میں پھول پچلی تھی اس کو اٹھا کر پھینکنے لگے تو اعضاء منتشر ہو گئے، تو اسے وہیں چھوڑ کر اوپر مٹی اور پتھر ڈال کر اسے چھپا دیا گیا، ان کافروں کی لاشوں کو کنویں میں ڈال کر رسول اللہ ﷺ اس کنویں پر کھڑے ہو گئے اور کہا، اے کنویں والو! تم سے اللہ تعالیٰ نے جو وعدہ کیا تھا وہ تم نے سچ پایا ہے یا نہیں؟ مجھ سے تو اللہ تعالیٰ نے جو وعدہ فرمایا تھا وہ سچ ہو چکا ہے، صحابہ کرام ﷺ نے گزارش کی کہ اے اللہ کے رسول ﷺ! آپ مرنے والوں سے گفتگو کر رہے ہیں، آپ ﷺ نے فرمایا: وہ جان گئے ہیں کہ میں نے انہیں سچا وعدہ دیا تھا۔ حضرت عائشہؓ کہتی ہیں دوسرا لوگ تو یہاں "سمعوا" کا الفظ روایت کرتے ہیں کہ میں نے ان سے جو کہا ہے انہوں نے سن لیا ہے۔

لیکن مجھ سے رسول اللہ ﷺ نے "علموا" کہا تھا کہ وہ جان چکے ہیں۔

### ایک اہم سوال

اب سوال یہ ہے کہ قلیب بدر کے واقعہ کو ذکر کرنے والے صحابہ کرام ﷺ میں لفظوں کا اختلاف کیوں پایا جاتا ہے؟ حضرت عمر بن الخطابؓ کی روایت میں "لقد سمعوا" کے لفظ ہیں کہ اہل قلیب نے رسول اللہ ﷺ کا کلام سن لی ہے۔ جبکہ حضرت عائشہؓ نے اسی واقعہ سے متعلق آپ ﷺ سے "لقد علموا" کا لفظ نقل کیا ہے یعنی وہ جان چکے ہیں کہ میں ان سے جو کہتا تھا وہ حق ہے تو حضرت عائشہؓ نے حضرت عمر بن الخطابؓ کی حدیث کی مخالفت کیوں کی ہے؟

### جواب

حضرت عمر بن الخطابؓ اس واقعہ کے چشم دید گواہ ہیں جو میدان بدر میں اس وقت موجود تھے جبکہ رسول اللہ ﷺ نے مقتول کافروں کو کنویں میں ڈالنے کا حکم دیا تھا اور آپ ﷺ نے اس کے کنارے پر کھڑے ہو کر ان سے کلام کی تھی اور وہ اس وقت اللہ تعالیٰ کی مشیت سے آپ ﷺ کا خطاب سن رہے تھے، لہذا صحابہ کرام ﷺ نے جب پوچھا کہ اے اللہ کے رسول ﷺ! کیا آپ مردوں سے مخاطب ہو رہے ہیں؟ تو آپ ﷺ نے فرمایا کہ وہ تمہاری طرح سن رہے ہیں، اگرچہ جواب دینے پر قادر نہیں ہیں۔ جبکہ حضرت عائشہؓ مقام بدر میں موجود نہیں تھیں، انہوں نے رسول اکرم ﷺ سے یہ واقعہ اس وقت سنا جبکہ آپ ﷺ میدان بدر کو چھوڑ کر مدینہ منورہ تشریف لے گئے تھے۔ اب ظاہر ہے کہ مدینہ منورہ جا کرنا تو آپ ﷺ نے مقتولین بدر سے خطاب کیا اور نہ ہی اس وقت ان کے سنبھال کا سوال پیدا ہو سکتا ہے، ہاں البتہ وہ اس وقت عالم برزخ میں پہنچ جانے کی بنا پر یہ جان چکے تھے کہ آپ ﷺ سچے نبی ہیں اور آپ ﷺ نے انہیں اللہ تعالیٰ کے جو وعدے پہنچائے تھے وہ سب برحق ہیں، لہذا مدینہ منورہ میں حضرت عائشہؓ نے رسول اکرم ﷺ سے "لقد علموا" کا لفظ ہی اخذ کیا ہے۔ اس وقت "لقد سمعوا" یا "یسمعون" کا لفظ لانا بے محل تھا کیونکہ اس وقت آپ ﷺ ان سے خطاب نہیں فرمارہے تھے۔ بنابریں ہر صحابی نے نبی کریم ﷺ سے وہی کچھ ذکر کیا ہے جو اس نے آپ ﷺ سے سنائے تھے۔ اور انہوں نے آپ ﷺ سے وہی الفاظ نقل کیے ہیں جو آپ ﷺ سے مدینہ منورہ میں سنے ہیں اور وہ "لقد علموا" یا "یلعلمون" ہیں، جبکہ "لقد سمعوا" یا "یسمعون" کے الفاظ باوجود یہ صحیح ثابت ہیں، حضرت عائشہؓ نے ان کی نفی اپنے عدم علم کی وجہ سے کی ہے کیونکہ وہ آپ ﷺ کے اہل قلیب سے خطاب کے وقت موقع پر موجود نہ تھیں۔

### تعارض کے تحقیق کی شرط

حضرت عمر بن الخطابؓ اور حضرت عائشہؓ کے ساماعت حدیث کے امکان کے مختلف ہونے کی وجہ سے ایک کی حدیث کا دوسرا کی حدیث سے کوئی تعارض اور تناقض نہیں ہے کیونکہ دو چیزوں میں تناقض تب تحقیق ہوتا ہے جب کہ

ان دونوں میں آٹھ چیزوں میں لیگانگت پائی جائے۔ جنہیں شاعر نے یوں اپنے ایک شعر میں جمع کر دیا ہے:

در تناقض ہشت وحدت شرط دان	وحدت موضوع و محول و مکان
قوت و فعل ست در آخر زمان	وحدت شرط و اضافت جزء و کل

جبکہ دونوں احادیث میں کوئی تعارض ہی نہیں تو ایک کو دوسروی سے لکھا کر چھوڑنے کا سوال پیدا نہیں ہوتا، بلکہ دونوں احادیث اپنے اپنے مقام پر صحیح اور ثابت ہیں۔ بعض حضرات تو اس لفظی اختلاف کو انکار حدیث کے لئے ایک بہانے کے طور پر پیش کرتے ہیں اور اس طرح ایک حدیث کو رد کرنے کا جواز نکالتے ہیں حالانکہ لفظوں کا یہ اختلاف کلام نبوت کے اعجاز کی دلیل ہے جس سے اہل بصیرت کو یقین حاصل ہو جاتا ہے کہ یہ احادیث فی الواقع زبان نبوت سے ہی صادر ہو سکتی ہیں، جن میں مقتضائے حال کی مطابقت کو پیش نظر رکھا گیا ہے اور جو صحابہ کرام ﷺ آپ ﷺ کے ان سے خطاب کے وقت موقع پر موجود تھے ان کے پاس آپ ﷺ نے سننے کا لفظ استعمال کیا اور جب آپ ﷺ ان سے نہ مخاطب تھے اور نہ وہ سن رہے تھے وہاں حضرت عائشہؓ کے پاس علم کا لفظ ذکر کیا ہے۔

قیل بدر کے بارے میں حدیث عمر بن الخطاب پر عائشہ صدیقہؓ کے منہج استدراک اور ان کے مابین اختلاف تنوع کی تقطیق و توفیق آپ ملاحظہ فرمائچے ہیں۔ استدراک عائشہؓ سے نہ تو صحیح سند کے ساتھ ثابت ہونے والی روایت کا انکار لازم آتا ہے اور نہ ہی اس کے خلاف قرآن ہونے کی دلیل ہاتھ آتی ہے۔ خود حضرت عائشہؓ نے اس حدیث کی ایسی توجیہ بیان فرمائی ہے کہ جس سے بظاہر نظر آنے والا تعارض ختم ہو کر رہ جاتا ہے اگر ان کا مقصد حدیث رسول ﷺ کو مراد قرآن کے خلاف ثابت کرنا ہوتا تو ہمارے خیال میں جو اعتراض سیدہ عائشہؓ قرآنی آیت کی روشنی میں حدیث عمر بن الخطاب پر کر رہی ہیں بالکل وہی اعتراض ان کی توجیہ پر بھی صادق آتا، کیونکہ دونوں روایتوں کا باہمی اختلاف «لم يسمعوا» اور «لم يعلموا» کے الفاظ میں ہے۔ حدیث مبارکہ میں «لم يسمعوا» کے الفاظ حضرت عمر بن الخطابؓ نے، جبکہ «لم يعلموا» کے الفاظ حضرت عائشہؓ نے نقل فرمائے ہیں، لیکن حضرت عائشہؓ کے ان الفاظ سے رسول اللہ ﷺ کے خطاب پر خود انہی کی طرف سے کیے جانے والے اعتراض کا تسلی بخش جواب فراہم نہیں ہوتا ہے، کیونکہ اصل سوال رسول اللہ ﷺ کے مردوں کے خطاب پر تھا، نہ کہ قیل بدر کی موجودہ حالت پر۔ مزید برآں اس کی توجیہ «لم يسمعوا» سے کریں یا «لم يعلموا» سے، سوال اپنی جگہ بہر حال برقرار رہتا ہے۔ معلوم ہوتا ہے کہ اگر عائشہ صدیقہؓ قرآن کے حدیث سے تعارض کی نشاندہی کرنا چاہتی تھیں تو وہ تعارض خود ان کے بیان کردہ الفاظ میں پایا جاتا ہے۔ کیا اس قدر باریک میں نگاہ رکھنے والی ام المومنین حضرت عائشہؓ کو اپنی روایت کے الفاظ کا خلاف قرآن ہونا سمجھنہ آیا۔ نیز حقیقت بھی یہی ہے کہ عائشہ صدیقہؓ کا مقصد کسی بھی قسم کی اس غلط فہمی کو دفع کرنا تھا کہ حدیث اور قرآن میں تعارض بھی ہو سکتا ہے، بلکہ جمع و تقطیق کے ذریعے سے اس کی کئی پہلوؤں سے قبل قبول توجیہہ کی جاسکتی ہے۔ جس کی بنیاد پر کسی ایک دلیل کو مرجوح یا منسوخ قرار دے کر ترک کرنے

کی بجائے دونوں روایتوں پر عمل کیا جاسکے۔

### مسئلہ سماع موتی

جہاں تک ام المومنین علیہما سمع موتی کے باب میں آیت قرآنی ﴿إِنَّكَ لَا تُسْمِعُ الْمُوْتَقِ﴾ اک پیش کرنے کا تعلق ہے تو یہ بھی انکار حدیث کی غرض سے نہیں ہے، بلکہ اس حدیث کی وجہ سے یہ آیت پیش کی ہے جس کا نہیں علم تھا اور وہ «لقد علموا» کے الفاظ پر مشتمل تھی۔ ورنہ یہی آیت رسول اللہ علیہ السلام کے سامنے بھی پیش کی گئی تھی اور آپ علیہ السلام نے اسے اپنے فرمان کے خلاف نہیں سمجھا تھا، جیسا کہ مسند احمد میں ہے:

أَنَّ رَسُولَ اللَّهِ عَلَيْهِ السَّلَامُ: تَرَكَ قَتْلَى بَنْدِرٍ ثَلَاثَةَ أَيَّامٍ حَتَّى جَفَّوْا، ثُمَّ أَتَاهُمْ فَقَامَ عَلَيْهِمْ، فَقَالَ: يَا أُمِّيَّةَ بْنَ خَلَفٍ، يَا أَبَا جَهْلٍ بْنَ هِشَامٍ، يَا عُتْبَةَ بْنَ رَبِيعَةَ، يَا شَيْبَةَ بْنَ رَبِيعَةَ، هَلْ وَجَدْتُمْ مَا وَعَدْتُمْ رَبِّكُمْ حَقًا؟ فَإِنِّي قَدْ وَجَدْتُ مَا وَعَدْتِي رَبِّي حَقًا، قَالَ: فَسَمِعَ عُمُرٌ صَوْتَهُ، فَقَالَ: يَا رَسُولَ اللَّهِ، أَتَنَادِيهِمْ بَعْدَ ثَلَاثٍ، وَهُلْ يَسْمَعُونَ؟ يَقُولُ اللَّهُ عَزَّ وَجَلَّ: ﴿إِنَّكَ لَا تُسْمِعُ الْمُوْتَقِ﴾ فَقَالَ: وَالَّذِي نَفْسِي بِيَدِهِ، مَا أَنْتُمْ بِأَسْمَعَ مِنْهُمْ، وَلَكُنُّهُمْ لَا يَسْتَطِعُونَ أَنْ يُحْبِبُو<sup>2</sup>

”نبی اکرم علیہ السلام نے بدر کے مرداروں کو تین دن تک چھوڑے رکھا، اس کے بعد ان کے پاس آکر کھڑے ہو گئے اور فرمایا: اے امیہ، اے ابو جہل، اے عتبہ اور شیبہ، رب یہ کے بیٹو! تم سے تمہارے رب نے جو وعدے کئے تھے وہ سچ نکلے یا نہیں؟ مجھ سے تو میرے رب نے جو کچھ فرمایا یہ حق ثابت ہوا، جب حضرت عمر بن عزیز نے آپ علیہ السلام کی آواز سنی تو کہا کہ اے اللہ کے رسول علیہ السلام! آپ تین دن کے بعد انہیں آواز دے کر بلا رہے ہیں!! کیا یہ سنتے ہیں، حالانکہ اللہ تعالیٰ کا فرمان ہے: ﴿إِنَّكَ لَا تُسْمِعُ الْمُوْتَقِ﴾ یعنی آپ علیہ السلام مردوں کو نہیں سن سکتے، تو رسول اللہ علیہ السلام نے فرمایا کہ قسم ہے اس ذات باری تعالیٰ کی جس کے ہاتھ میں میری جان ہے، یہ تمہاری طرح سن رہے ہیں لیکن یہ جواب نہیں دے سکتے۔“

قابل غور بات یہ ہے کہ نبی اکرم علیہ السلام نے اس آیت کریمہ کے پیش ہونے پر اپنی حدیث سے رجوع نہیں فرمایا کیونکہ یہ آیت حدیث مذکور کے خلاف نہیں ہے، لہذا حضرت عائشہؓ اس آیت کی بنابر حدیث نبوی کا انکار کیوں نکر کر سکتی ہیں؟

اس حدیث میں رسول اللہ علیہ السلام کا قلیب بدر پر کھڑے ہو کر مقتول کافروں کے ساتھ خطاب کرنے سے یہ بھی پتہ چلتا ہے کہ اللہ تعالیٰ اپنے رسول علیہ السلام کی بتیں ان تک پہنچا رہے تھے اور وہ منکر آپ علیہ السلام کے خطاب کو سن کر ذہنی اذیت اٹھا رہے تھے اور اپنے انکار پر نادم ہو رہے تھے اور صحابہ کرام کے سوال ”أتکلم قوما

1 سورہ النمل: 80:27

2 مسند احمد، مسند انس بن مالک رضی اللہ عنہ: 1/23، (14064)

موتی» سے بھی اس کی تائید ہوتی ہے۔ قرآن کریم کی آیت ﴿إِنَّ اللَّهَ يُسْعِيْ مَنْ يَشَاءُ وَمَا أَنْتَ بِمُسْبِعِيْ مَنْ فِي الْقُبُوْرِ﴾ (العنی ”اے نبی ﷺ! آپ تو قبروں میں جانے والوں کو نہیں سنا سکتے لیکن اللہ تعالیٰ جسے چاہے آپ کی بات سنا سکتا ہے“) سے بھی اسے تقویت حاصل ہوتی ہے۔ غرض یہ کہ حضرت عائشہ صدیقہؓ کے حوالے سے جس چیز کی نفی کرنے کی کوشش کی جاتی ہے خود حدیث عائشہؓ سے اس کا اثبات ہو رہا ہے۔

**مثال نمبر 2:** حضرت عمر بن الخطابؓ کی بیان کردہ یہ روایت جب حضرت عائشہ صدیقہؓ کے سامنے پیش کی گئی کہ «إن

المیت لیعذب بیکاء اہله علیہ» تو فرمایا:

يَرَحَمُ اللَّهُ عُمَرَ، لَا وَاللَّهِ مَا حَدَّثَ رَسُولُ اللَّهِ يَعْذِبُ الْمُؤْمِنَ بِكَاءً أَحَدِ، وَلَكِنْ قَالَ: إِنَّ اللَّهَ يَرِيدُ الْكَافِرَ عَذَابًا بِكَاءً أَهْلِهِ عَلَيْهِ» قَالَ: وَقَالَتْ عَائِشَةُ: حَسْبُكُمُ الْقُرْآنُ: ﴿وَلَا تَتَرُّ وَازْرَةٌ وَزَرَّ أُخْرَى﴾<sup>2</sup>

”اللہ تعالیٰ عمر بن الخطابؓ پر رحم فرمائے، بخار رسول اللہ نے یہ نہیں فرمایا ہو گا کہ اللہ تعالیٰ مومن کو کسی کے رونے کی وجہ سے عذاب دیتے ہیں۔ رسول اللہ ﷺ نے یہ بات مومن کے بجائے کافر کے بارے میں فرمائی ہو گی۔ پھر فرمایا: ”تمہیں قرآن کافی ہے۔ قرآن میں ارشاد باری تعالیٰ ہے: ﴿وَلَا تَتَرُّ وَازْرَةٌ وَزَرَّ أُخْرَى﴾ کوئی جان دوسری جان کا بوجھ نہیں اٹھائے گی۔“

### اعتراض

حضرت عائشہ صدیقہؓ کے استدراک سے قرآن و سنت میں بظاہر جو تعارض نظر آتا ہے اس سے بعض علماء نے یہ اعتراض اٹھایا ہے کہ حدیث میں میت کو اس کے اہل و عیال کی نوحہ خوانی سے مبتلا ہے عذاب ہونے کی وعید سنائی گئی ہے، آخر میت کو اس کے اہل و عیال کے عمل کی وجہ سے عذاب کیوں کرہو سکتا ہے۔ حالانکہ ازروے آیت قرآنی ﴿وَلَا تَتَرُّ وَازْرَةٌ وَزَرَّ أُخْرَى﴾ کی روشنی میں اس کی نفی ہوتی ہے، جس کا تقاضا یہ ہے کہ میت کو نوحہ گری اور گریہ زاری سے عذاب نہیں ہونا چاہیے۔ ان کا کہنا ہے کہ قرآن و سنت کا یہی وہ تعارض ہے جس کی طرف حضرت عائشہ صدیقہؓ نے نشاندہی فرمائی اور اس جانب اصحاب رسول ﷺ کو متوجہ کیا ہے۔

### جواب

بعض کا کہنا ہے کہ یہ ایک مسلمہ اصول ہے کہ دو مختلف احادیث میں ٹکراؤ کی صورت میں نسخ یا ترجیح کے

1 سورۃ الفاطر: 35:22

2 النیسابوری، مسلم بن الحجاج، أبو الحسن القشيری، صحيح المسلم، کتاب الجنائز، باب المیت بعداب بیکاء اہله علیہ: 2150، دار السلام للنشر والتوزیع، الریاض، الطبعة الأولى، 1998 م

3 سورۃ الفاطر: 35:18

ذریعے سے ایک حدیث کو قبول اور دوسرا کو رد کر دیا جائے گا۔ ابھی وجہ ہے کہ انہوں نے اپنے اس اصول کی بنیاد پر یہاں بھی حضرت عائشہؓ کی حدیث کو راجح قرار دے کر قبول اور حضرت عمرؓ کی حدیث کو مرجوح قرار دے کر چھوڑ دیا ہے۔ لیکن ان کے اس طرز عمل سے دلائل میں عجیب قسم کا تعارض پیدا ہو جاتا ہے کہ ایک شخص پریشان ہو کر حدیث کریمہ کے وحی ہونے کے مسلمہ عقیدہ رکھنے کے باوجود محض اپنے ذوق کی بنابر بعض احادیث کو مرجوح یا منسوخ قرار دیتے ہوئے انہیں چھوڑ دینے کی غلطی کا رتکاب کر بیٹھتا ہے۔ حالانکہ حضرت عمرؓ کی حدیث کو بیان کرنے والے صحابہ کرامؓ بھی حضرت عائشہؓ صدیقہؓ کی طرح عادل و ضابط ہیں اور وہ تعداد میں بھی زیادہ ہیں۔ جیسا کہ امام ترمذیؓ (متوفی 279ھ) نے اس حدیث کے تحت کہا ہے:

”وَفِي الْبَابِ عَنْ عُمَرَ وَعَلَى وَأَبِي مُوسَى وَقَيْسِ بْنِ عَاصِمٍ وَأَبِي هَرِيرَةَ وَجَنَادَةَ بْنِ مَالِكٍ وَأَنْسَ وَأَمْ عَطِيَّةَ وَسَمْرَةَ وَأَبِي مَالِكِ الْأَشْعَرِيِّ۔“<sup>2</sup>

”ان کے علاوہ عبد اللہ بن عمر، مغیرہ بن شعبہ، عمران بن حصینؓ سے بھی یہ حدیث مردی ہے۔“

بعض فقهاء کے بال مقابل جمہور اہل علم کے ہاں مختلف احادیث میں تعارض کو رفع کرنے کے لیے اولین کوشش جمع و تطیق ہی کی، کی جانی چاہیے۔ کیونکہ دو متضاد ادله کو جمع کر کے یک جا کرنا اس سے کہیں بہتر ہے کہ بعض احادیث کو چھوڑ دیا جائے اور بعض پر عمل کر لیا جائے۔ لہذا ہم ذیل میں باہم متضاد روایات اور قرآن و سنت کے ظاہر تعارض کو جمہور فقهاء کے جمع و تطیق کے مطابق پیش کر دیتے ہیں، جس سے یہ ظاہری تعارض رفع ہو جائے گا۔ یہاں ہم تطیق کی پانچ مختلف صورتیں بیان کر رہے ہیں:

① تطیق کی ایک صورت یہ ہے کہ میت اپنی عہد حیات میں دیگر افراد کی اموات پر آہ و بکا اور نالہ و شیون کا کام کرتی رہی اور اس کے اس طرز عمل سے اس کے گھروالے متاثر ہوئے۔ اب خود اس کے مرنے کے بعد وہ لوگ وہی کام کر رہے ہیں جو یہ اپنی زندگی میں کرتا تھا۔ رسول اللہ ﷺ کا ارشاد مبارک ہے:

»وَمَنْ سَنَ سُنَّةَ سَيِّئَةً فَعُمِّلَ بِهَا، كَانَ عَلَيْهِ وِزْرُهَا وَوِزْرُ مَنْ عَمِلَ بِهَا، لَا يَنْفَصُلُ مِنْ أَوْزَارِهِمْ سَيِّئَةً«<sup>3</sup>

”اور جس نے کوئی بر اطريقہ جاری کیا کہ جس پر عمل کیا گیا تو اس شخص پر بھی اس برائی کا بوجھ ہو گا کہ جس نے اسے جاری کیا اور اس پر بھی کہ جس نے اس پر عمل کیا اور عمل کرنے والوں کے بوجھ میں سے کچھ کم نہ ہو گا۔“

<sup>1</sup> حب اللہ بن عبد الشکور، مسلم الشبوت: ص 209، مطبع انصاری، دہلی، 1899ء

<sup>2</sup> المبارکفوري، محمد عبد الرحمن ابن عبد الرحيم، تحفة الأحوذی بشرح جامع الترمذی، کتاب الجنائز،

باب ماجاء في كراهة النوح: 69/4، دار الكتب العلمية، بيروت

<sup>3</sup> سنن ابن ماجہ، کتاب السنۃ، باب من سنۃ سنۃ حسنة او سیئة: 203

مذکورہ حدیث سے اس بات کی صراحت ہوتی ہے کہ غلط کام کی ابتداء کرنے والے شخص کو اس کی موت کے بعد بھی غلط کام کا بوجہ اٹھانا پڑتا ہے۔ اسی کی تائید ہاں تل اور قاتل کے واقعہ سے بھی ہوتی ہے کہ قیامت تک ہونے والے ناجتن قتل کے گناہوں میں ان کا بینا قاتل بھی برابر کاشریک ہے کیونکہ اسی نے اس فعل بد کی ابتداء کی تھی۔ لہذا قرآن اور حدیث میں کوئی منافات نہ رہی۔

۲) اسی طرح اگر وہ زمانہ جاہلیت کی طرح اپنے مرے پر رشتہ داروں کو خوب رو نے پیٹھے کی وصیت کر جائے، تب بھی عذاب ہوتا ہے کیونکہ وصیت کر جانیا ان کی عادت کا علم ہونے کے باوجود انہیں نہ روکنا اس کا اپنا جرم ہے جس پر اسے سزا ہوتی ہے اور نوحہ کی وصیت کر کے خود اس نے ایک برائی کی بنیاد رکھی۔

۳) اس کے اہل و عیال اس کی زندگی میں دیگر افراد کے مرے پر آہ و بکا اور نالہ و شیون کیا کرتے تھے لیکن ان کے اس فعل فتح پر علم ہونے کے باوجود یہ شخص ان کو منع نہیں کرتا تھا، حالانکہ شریعت اسلامیہ کی رو سے یہ شخص مسئول ہے اور بالبچوں کی اسلامی نجی پر تربیت کرنا اس کی شرعی ذمہ داری ہے۔ اگر وہ اپنی اس ذمہ داری کی بجا آوری میں کسی سستی کا مر تکب ہوتا ہے اور ان کو منع نہیں کرتا تو یہ اس کی اپنی غلطی ہے، جس پر اسے سزا ملتا کوئی اچھیہ والی بات نہیں۔ قرآن کریم میں اللہ تعالیٰ کا ارشاد ہے:

﴿يَا أَيُّهَا الَّذِينَ آمَنُوا إِذَا آتُكُمْ أَنفُسَكُمْ وَآهْلِنِكُمْ نَارًا﴾<sup>۱</sup>

”اے اہل ایمان! اپنے آپ کو اور اور اپنے اہل و عیال کو جہنم کے عذاب سے بچاؤ۔“

جب میت کے اہل و عیال کی رو نے پیٹھے کی عادت ہو تو اسے چاہیے کہ وہ اپنی زندگی میں ﴿فُوَّاً أَنفُسَكُمْ وَ آهْلِنِكُمْ نَارًا﴾ پر عمل کرتے ہوئے اپنے آپ کو اور اپنے اہل و عیال کو دوزخ کی آگ سے بچاؤ کے مطابق انہیں اس مکر اور برائی سے روکے اور انہیں نوحہ کے حرام ہونے کے بارے میں آگاہ کرے، لیکن اگر وہ نہیں عن المنکر کا یہ فریضہ ادا نہیں کرتا تو اسے اپنی اس کو تاہی پر عذاب ہوتا ہے۔ لہذا اس طرح سے قرآن کریم کی آیت اور حدیث نبویہ میں کوئی منافات نہ رہی۔

۴) اگر میت نہ تو اپنی زندگی میں نوحہ خوانی کرتی تھی اور نہ اس کے اہل و عیال اس فعل فتح کے مر تکب ہوتے تھے اور نہ ہی اس نے اپنے مرنے کے بعد گھر والوں کو رو نے کی وصیت کی تھی تو اس صورت میں میت کو گھر والوں کے رو نے دھونے سے قطعاً عذاب نہیں ہو گا۔ حضرت عائشہ صدیقہؓ کی مراد بھی یہی ہے اور انہوں نے اسی چو تھی صورت میں قرآن کریم اور حدیث نبوی کے تعارض کی نفی فرمائی ہے کہ جب میت کے آحوال مذکورہ تین صورتوں کے علاوہ ہوں تو اس کو میت کے اہل و عیال کے رو نے پر قطعاً عذاب نہیں دیا جاسکتا۔ لیکن اگر کوئی اور صورت ہو تو ان میں میت کو عذاب دیے جانے کی حضرت عائشہؓ نے نفی نہیں کی ہے۔ اس

کی مزید وضاحت رسول اکرم ﷺ کے اس فرمان سے بھی ہوتی ہے:

«إِنَّ الْمُتَيْ يَعْذَبُ بِبَعْضِ بَكَاءِ أَهْلِهِ عَلَيْهِ»<sup>۱</sup>

”میت کو زندوں کے بعض قسم کے روئے سے عذاب ہوتا ہے۔“

امام بخاری رضی اللہ عنہ (متوفی 256ھ) کی توبیب میں ان تمام دلائل کو جمع کر دیا گیا ہے، جن سے حدیث مذکور کے خلاف قرآن ہونے کا دعویٰ باطل ہو جاتا ہے۔ وہ فرماتے ہیں:

باب قول النبي ﷺ بعد الميت ببعض بكاء أهله عليه إذا كان النوح من سنته، لقول الله تعالى،  
قول نفسكم وأهليكم ناراً، وقال النبي ﷺ: كلكم راع وكلكم مسئول عن رعيته فإذا لم يكن من  
سنته فهو كما قالت عائشة ﷺ: «وَلَا تَزُرْ وَازْرَهُ وَذُرْ أَخْرَى» وهو قوله ﷺ: وَإِنْ تَنْعِ مُثْقَلَةً إِلَى حِلْهَا لَا  
يُحَمِّلُ مِنْهُ شَيْءٌ» وما يرخص من البكاء من غير نوح، وقال النبي ﷺ لا تقتل نفس ظلماً إلا كان  
على ابن ادم الأول كفل من دمها، وذلك لأنَّه أول من سن القتل.<sup>۲</sup>

”نبی اکرم ﷺ کا فرمان کہ میت پر اس کے گھروالوں کے روئے کی وجہ سے اسے عذاب ہوتا ہے، یہ تب ہے جبکہ رونا اور ما تم کرنا اس کے اہل کی رسم ہو کیونکہ اللہ تعالیٰ نے فرمایا ہے: اپنے آپ کو اور اپنے گھروالوں کو دوزخ کی آگ سے بچاؤ۔ یعنی ان کو برے کاموں سے منع کرو اور نبی کریم ﷺ نے یہ بھی فرمایا ہے کہ تم میں سے ہر کوئی گھر ان ہے اور اس سے اس کے ماتحتوں کے بارے میں پوچھا جائے گا اور اگر رونا پینا اس کے خاندان کی عادت نہ ہو اور اچانک اس پر کوئی روئے تو حضرت عائشہؓ کا اس آیت سے دلیل لینا صحیح ہے کہ کوئی بوجھ اٹھانے والا دوسرے کا بوجھ نہیں اٹھائے گا۔ اسی طرح فرمایا: اور کوئی بوجھ اٹھانے والی جان دوسرے کو اپنے گناہوں کا بوجھ اٹھانے کے لئے بلاسے گی تو وہ اس کا بوجھ نہیں اٹھائے گی اور نوح کیے بغیر اور چلائے پیٹیے بغیر رونا درست ہے اور رسول اللہ ﷺ کا یہ فرمان بھی ہے کہ دنیا میں جب بھی کوئی ناچن خون ہوتا ہے تو آدم کے پیٹے بیٹے قاتیل پر بھی اس کا وباں پڑتا ہے، کیونکہ ناچن قتل کرنے کی بیاناد سب سے پہلے اسی نے رکھی ہے۔“

⑤ بعض علماء حدیث عمر بن عبد العزیزؓ کو حدیث عائشہؓ کے ساتھ جمع کرنے کی صورت یہ اختیار کی ہے کہ حضرت عائشہؓ نے حضرت عمر اور ابن عمر رضی اللہ عنہم وغیرہ کی حدیث سے وہی مفہوم مراد لیا ہے جو انہیں معلوم حدیث کے موافق ہے۔ چونکہ انہیں وہی ارشاد اور حدیث معلوم تھی جو نبی ﷺ نے ایک یہودی عورت کے متعلق فرمائی تھی اس لئے ان کے ہاں حضرت عمر اور ابن عمر رضی اللہ عنہم وغیرہ کی حدیث سے مراد بھی کافر میت ہے جسے نوح کرنے

<sup>۱</sup> صحیح البخاری، کتاب الجنائز، باب قول النبي ﷺ بعد الميت ببعض بكاء أهله عليه:

<sup>۲</sup> العسقلانی، احمد بن علی حجر، فتح الباری شرح صحیح البخاری، کتاب الجنائز، باب قول النبي ﷺ

بعد الميت ببعض بكاء أهله عليه إذا كان النوح من سنته: 3/193، دار الكتب العلمية، بيروت،

لبنان، الطبعة الثانية، 2000م

والوں کے رونے کی وجہ سے عذاب ہوتا ہے۔ محدث عظیم آبادی حَفَظَ اللَّهُ عَنْهُ (متوفی 1329ھ) فرماتے ہیں: "إنكار عائشة لعدم بلوغ الخبر لها من وجه آخر فحملت الخبر على الخبر المعلوم عندها بواسطة ما ظهر لها من استبعاد أن يعذب أحد بذنب آخر وقد قال تعالى ولا تزروا زارة وزر أخرى، لكن الحديث ثابت بوجوه كثيرة."<sup>1</sup>

"حضرت عائشہؓ کا انکار صرف اس لئے ہے کہ انہیں دوسرے طریق سے یہ حدیث نہیں پہنچی، لہذا انہوں نے اس حدیث کو اپنے ہاں معلوم حدیث پر قیاس کیا ہے کیونکہ وہ صحیح ہیں کہ میت کو دوسروں کے جرم کی بناء پر عذاب نہیں ہو سکتا اور اللہ تعالیٰ کا فرمان ہے کہ کوئی جان دوسرے کا بوجھ نہیں اٹھائے گی، حالانکہ حضرت عمر رضي الله عنه اور ابن عمر رضي الله عنه کی حدیث بھی بہت سی انسانیت سے مردی اور صحیح ثابت ہے۔"

حضرت عمر رضي الله عنه کی بیان کردہ حدیث پر حضرت عائشہؓ کا استدراک مومن اور کافر کے مابین تفریق کی جہت سے ہے۔ یہی وجہ ہے کہ روایت عمر رضي الله عنه کے بارے میں انہوں نے فرمایا تھا کہ یہ حدیث مومن کے بارے میں نہیں ہے بلکہ کافر کے بارے میں ہے۔ پس سوال یہ پیدا ہوتا ہے کہ مومن کے بارے میں بیان کرنے سے اگر یہ روایت ﴿وَلَا تَتَرُّدْ وَإِذْ أُخْرَى﴾<sup>2</sup> کے خلاف ہو جاتی ہے تو یہی حدیث کافر کے بارے میں بیان کرنے سے آخر اس آیت قرآنی کے خلاف کیوں نہیں ہوتی؟ حالانکہ نفس مسئلہ اور محل مسئلہ ایک ہی ہے کہ کوئی شخص کسی دوسرے شخص کے عمل کامکلف نہیں ہے کہ اس کو عذاب میں مبتلا کیا جائے۔ مراد یہ ہے کہ مرنے کے ساتھ ہی نامہ اعمال بند کر دیا جاتا ہے۔ اگر مومن کے اعمال اس کی موت کے ساتھ ہی ختم ہو گئے ہیں تو کافر کے اعمال کیا جاری رہتے ہیں؟ ہماری دانست کے مطابق قرآن و حدیث کے تعارض کا جواہشکال یا اعتراض حدیث عمر رضي الله عنه پر وارد ہوتا ہے، بالکل وہی اعتراض یا اشکال استدراک عائشہؓ پر بھی وارد ہوتا ہے کیونکہ اصل مسئلہ اعمال کی متعلقی کا ہے، ناکہ کافر اور مومن کے فرق کا۔ معلوم ہوا کہ حضرت عائشہؓ کے استدراک کا مقصد قرآن کا حدیث کے ساتھ تعارض کو بیان کرنا قطعاً نہیں تھا بلکہ ان کا مقصد وہ اس خرابی کی ظاہری صورت کی طرف اشارہ کرنا تھا جو ایک عام مسلمان کے ذہن میں حدیث رسول ﷺ سننے کے فوراً بعد، آیت قرآنی کے تعارض کے سلسلے میں پیدا ہو سکتی تھی۔ حدیث اپنی جگہ مسلم ہے جس کا قرآن سے کوئی تعارض نہیں ہے، لیکن اس حدیث کے بیان میں جمع و تقطیق کی تمام ممکنہ صورتیں بھی ذہن نشین کر لینی چاہئے تاکہ مفترضین کے اشکال کا جواب دیا جاسکے۔ یہی وجہ ہے کہ عائشہؓ صدیقہؓ نے نہ تو اختلاف فہم کی بنیاد پر حدیث کو رد کیا اور نہ ہی آیت قرآنی کے خلاف ہونے کی وجہ سے اس

<sup>1</sup> عظیم آبادی، محمد شمس الحق، عون المعبود شرح سنن أبي داؤد، كتاب الجنائز، باب في النوح: 18

<sup>2</sup> 279، دار الكتب العلمية، بيروت، لبنان، الطبعة الأولى، 1998م

<sup>2</sup> سورۃ الفاطر: 35

کا انکار کیا۔ اگر بات رو انکار کی ہوتی تو پس منظر میں جا کر اس حدیث کا شان و رود بیان کرنے کی قطعاً کوئی ضرورت نہ تھی اور یہ انکار اور رد توبیے بھی ممکن تھا۔

الخصر اس روایت کی حقیقت یہ ہے کہ حضرت عائشہ صدیقۃؓ نے حضرت عمر بن الخطبؓ کی بیان کردہ حدیث کو نہ تو خلاف قرآن کہا ہے اور نہ اسے درایت کے منافی سمجھ کر دیکیا ہے بلکہ انہوں نے اس شخص کو غلطی اور نسیان کی طرف منسوب کیا ہے جو اس سے یہ سمجھتا ہے کہ مر نے والے کو اس کے رشتے داروں کے اس پر رونے کی وجہ سے عذاب ہوتا ہے، اگرچہ میت کا اس میں کوئی عمل دخل نہ ہو۔ اور اس مفہوم کو وہ قرآنی آیت ﴿وَلَا تَتَزَرُّ وَإِذْرَأْهُ وَذُرْ أُخْرَاهُ﴾<sup>1</sup> کے خلاف سمجھتی ہیں، جیسا کہ سنن البیهقی داؤد میں ہے کہ جب حضرت عائشہ صدیقۃؓ کے پاس عبد اللہ بن عمر بن الخطبؓ کی یہ حدیث پیش ہوئی: «إن الميت يعذب ببعض بكاء أهله عليه» یعنی "مر نے والے کو اس کے رشتے داروں کے رونے کی وجہ سے عذاب ہوتا ہے" تو حضرت عائشہؓ نے فرمایا:

وَهَلْ تَعْنِي أَبْنَى عَمَرَ إِنَّمَا مَرَ الْبَنِيَّ عَلَى قَبْرِ فَقَالَ أَنْ صَاحِبَ هَذَا لِيَعْذَابٌ وَأَهْلُهُ يَكُونُ عَلَيْهِ ثُمَّ قَرَأَتْ، ﴿وَلَا تَتَزَرُّ وَإِذْرَأْهُ وَذُرْ أُخْرَاهُ﴾<sup>2</sup>

"انہوں نے کہا کہ عبد اللہ بن عمر بن الخطبؓ بھول گئے ہیں، اصل بات یہ ہے کہ نبی اکرم ﷺ ایک قبر کے پاس سے گزرے تو فرمایا اسے عذاب ہو رہا ہے اور اس کے رشتے دار اس پر رورہے ہیں اور قرآن کریم کی یہ آیت پڑھی: ﴿وَلَا تَتَزَرُّ وَإِذْرَأْهُ وَذُرْ أُخْرَاهُ﴾ یعنی "کوئی شخص دوسرے کا بوجھ نہیں اٹھائے گا۔"

دیکھئے حضرت عائشہؓ نے راوی حدیث کی واقعہ فہمی کی غلطی پر مواغذہ کیا ہے، حدیث رسول ﷺ کو رد نہیں کیا اور انہوں نے مفہوم حدیث کی اصلاح کی خاطر قرآنی آیت کو پیش کیا ہے، حدیث نبوی کو رد کرنے کے لئے نہیں، جیسا کہ عام سمجھا جاتا ہے۔

نوٹ: حدیث میں آتا ہے: «إن الميت يعذب ببعض بكاء أهله عليه»، اس پر اعتراض لازم آتا ہے کہ میت پر رونا تو آہی جاتا ہے، جیسا کہ صحیح مسلم میں ہے کہ "رسول اللہ ﷺ حضرت سعد بن عبادہ بن عبادہؓ کی عیادت کے لئے دیگر صحابہ کرام ﷺ کے ساتھ تشریف لائے تو دیکھا کہ وہ غشی کی حالت میں ہیں تو آپ ﷺ رونے لگے اور آپ کو دیکھ کر دیگر لوگ بھی رونے لگے۔<sup>4</sup>

<sup>1</sup> سورۃ الفاطر: 18:35

<sup>2</sup> عون المعبود شرح سنن أبي داؤد: 278 / 8

<sup>3</sup> سورۃ الفاطر: 18:35

<sup>4</sup> التویی، أبو زکریا، محی الدین یحیی بن شرف، شرح التویی علی مسلم، کتاب الجنائز، باب عیادة

المرضی: 6/226، مکتبۃ الغزالی، دمشق

ایسا روناجب جائز ہے تو عذاب کیوں ہوتا ہے؟ تو اس کا جواب یہ دیا کہ اس 'رونے' سے مراد نوحہ والا رونا ہے جس میں بال اکھاڑے جائیں، سر پر ہاتھ مارے جائیں، سینہ کوبی کی جائے، بے صبری کے کلمات کہے جائیں، واویلا اور تحقیق و پکار کی جائے۔ یعنی ہر رونے پر عذاب نہیں ہوتا بلکہ رونے کی بعض صورتوں میں عذاب ہوتا ہے، جیسا کہ حدیث میں ہے:

«إِنَّ الْمَيْتَ يُعذَّبُ بِعِصْبَىٰ أَهْلِهِ عَلَيْهِ»<sup>۱</sup>

”میت کو زندوں کے بعض قسم کے رونے سے عذاب ہوتا ہے۔“

الخصر مذکورہ بالبحث کی روشنی میں دیکھئے کہ اس طرح تمام دلائل جمع ہو جاتے ہیں اور کسی دلیل کا ترک لازم نہیں آتا، جبکہ قرآن اور حدیث کے باہمی مکاروں کے طرز عمل سے دلائل میں عجیب انتشار اور خلفشار واقع ہوتا ہے، جس کی وجہ سے انسان پریشان ہو کر صحت ثبوت کے باوجود بعض دلائل کو منسوخ یا مرجوح قرار دے کر انہیں چھوڑ دینے کی غلطی کا رتکاب کرتا ہے۔

حضرت عبد اللہ بن عباس رضی اللہ عنہ کے استدرادات کی بعض امثلہ اور ان کا جائزہ

مثال نمبر 1: جامع ترمذی میں ہے کہ ابو ہریرہ رضی اللہ عنہ نے جب یہ حدیث بیان کی کہ آگ پر کپی ہوئی چیز کھانے سے وضوٹ جاتا ہے تو عبد اللہ بن عباس رضی اللہ عنہ نے اس کو خلاف عقل ہونے کی بناء پر قبول نہ کیا اور فرمایا: **أَنْتَوْضَأُ مِنَ الدُّهْنِ؟ أَنْتَوْضَأُ مِنَ الْحَبِيمِ؟** فَقَالَ أَبُو هُرَيْرَةَ: «يَا ابْنَ أَخْيَرِ، إِذَا سَمِعْتَ حَدِيثًا عَنْ رَسُولِ اللَّهِ صلی اللہ علیہ وسلم فَلَا تَضَرِّبْ لَهُ مَثَلًا»<sup>۲</sup> کیا ہم چنانہ سے وضو کریں؟ کیا ہم گرم پانی کے استعمال سے وضو کریں؟ اس پر حضرت ابو ہریرہ رضی اللہ عنہ نے کہا جب تمہارے سامنے رسول اللہ صلی اللہ علیہ وسلم کی حدیث بیان کی جائے تو باقی نہ بنایا کرو۔

### اعتراض

حضرت ابو ہریرہ رضی اللہ عنہ کی مذکورہ حدیث پر ابن عباس رضی اللہ عنہ کے استدراک سے متجددین نے اپنے دراصل معیار کی دلیل تراشتے ہوئے کہا ہے کہ جب ابو ہریرہ رضی اللہ عنہ نے آگ پر کپی ہوئی چیز کھانے کے بعد وضو کرنے سے متعلق حدیث رسول کو بیان فرمایا تو ابن عباس رضی اللہ عنہ نے اس کو خلاف قیاس قرار دیتے ہوئے رد کر دیا۔ اس سے یہ اصول خود بخود اخذ ہو رہا ہے کہ جب کوئی حدیث عقل و قیاس کے خلاف ہو تو اسے بلا تامل رد کر دینا چاہیے۔ جب

<sup>۱</sup> فتح الباری شرح صحيح البخاری: 3/195

<sup>۲</sup> الترمذی، أبو عیسیٰ، محمد بن عیسیٰ، جامع الترمذی، کتاب الطهارة، باب ما جاء في الوضوء مما غيرت

النار: 79، دار السلام للنشر والتوزيع، الرياض، الطبعة الأولى، 1999 م

حضرات صحابہ کرام باوجود دیکھ اخذ حدیث اور عمل حدیث میں پوری امت پر فائز ہیں اور قبول حدیث میں یہ درایتی معیار قائم کر رہے ہیں، حالانکہ یہ دور بھی وہ ہے جس میں ابھی وضع حدیث کافتنہ بھی موجود نہ تھا تو ہم نقد روایت میں اس درایتی معیار کو کیوں نکر بنیاد نہیں بناسکتے جبکہ بعد زمانہ کی وجہ سے قتنہ وضع حدیث کی بنای پر مجموعہ احادیث میں بے شمار طب و یابس جمع ہو گیا ہے۔

### جواب

ابتدائے اسلام میں رسول اللہ ﷺ نے عام مسلمانوں کو یہ حکم ارشاد فرمایا تھا کہ نواقض و ضویں سے ایک ناقض آگ پر پکی ہوئی چیز کا کھانا بھی ہے۔ لہذا جو باوضو شخص آگ پر پکی ہوئی چیز کو کھائے گا تو اس کو دوبارہ وضو کرنا پڑے گا۔ چنانچہ ایک عرصہ تک صحابہ کرام ﷺ کا اسی حدیث پر عمل رہا اور وہ جب بھی آگ پر پکی ہوئی چیز کو کھاتے تو بعد میں نمازوں غیرہ کے لیے نیا وضو بنالیا کرتے تھے جیسا کہ بعض روایات میں اسکی طرف اشارہ ملتا ہے۔<sup>1</sup>

### حدیث ابوہریرہ رض کی منسوخیت

لیکن بعد میں دیگر کئی اسلامی احکام کی طرح کسی خاص مصلحت کی بنیاد پر اس ابتدائی حکم کو بھی منسوخ کر دیا گیا اور رسول اللہ ﷺ نے اپنے عمل کے ذریعہ سے اس بات پر مہر قصد ایق ثبت فرمادی کہ اب وہ پرانا حکم باقی نہیں رہا اور منسوخ ہو چکا ہے اور اس کی جگہ ایک نئے حکم نے لے لی ہے کہ آج کے بعد آگ پر پکی چیز کے کھانے سے وضو نہیں کیا جائے گا۔ جیسا کہ سنن ابی داؤد میں حضرت جابر رض سے مردی ہے:

عَنْ جَابِرٍ، قَالَ: «كَانَ آخِرَ الْأَمْرِينَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ تَرُكُ الْوُضُوءِ إِمَّا عَيْرَتِ النَّارَ»<sup>2</sup>

”نبی اکرم ﷺ کا آخری عمل یہ تھا کہ آپ آگ سے پکی ہوئی چیز کھانے سے وضو نہیں کیا کرتے تھے۔“

مذکورہ بحث سے معلوم ہوا کہ آگ پر پکی ہوئی چیز کھانے سے وضو ٹوٹنے والی حدیث منسوخ ہے، جو قبل عمل نہیں رہی۔ لہذا منسوخ حدیث کو خلاف قرآن کبیں یا خلاف عقل اس میں کوئی مضافات نہیں، کیونکہ اب وہ شریعت اسلامی کا حکم ہی نہیں رہا ہے۔

### حضرت ابوہریرہ رض کی لا علمی اور رجوع

یہ بات تو معروف ہے کہ اس دور میں ابلاغ عامہ کا کوئی غاطر خواہ انتظام موجود نہیں تھا، میں وجہ ہے کہ ابتدائی

<sup>1</sup> أبو داؤد، سلیمان بن الأشعث، سنن ابی داؤد، کتاب الطهارة، باب التشید في ذلك: 195، دار السلام

للنشر والتوزيع، الرياض، الطبعة الأولى، 1999 م

<sup>2</sup> سنن ابی داؤد، کتاب الطهارة، باب في ترك الوضوء مما مست النار: 192

ایام میں بے شمار احادیث لا تعداد اصحاب رسول ﷺ تک نہ پہنچ پائیں یا انہوں نے بذات خود اس فرمان رسول ﷺ کو سماعت نہ کیا کہ جس سے سابقہ حکم کے منسوخ ہونے کا پتہ ملتا۔ بالکل یہی صورت حال حضرت ابو ہریرہ رضی اللہ عنہ کو بھی پیش آگئی کہ انہیں ناسخ حدیث کا علم نہ ہو سکا وہ براہ راست اس کی سماعت نہ کر سکے۔ لیکن بعد ازاں جو نبی ان کو سابقہ حکم کے نسخ کا علم ہوا تو انہوں نے فوراً اپنے موقف سے رجوع فرمایا تھا۔ مزید ابو ہریرہ رضی اللہ عنہ

خود «ترک الوضوء مما مست النار» کی حدیث کو روایت کرتے رہے، جیسا کہ جمع الزوائد میں ہے:

عَنْ أَبِي هُرَيْرَةَ قَالَ: «نَشَّلْتُ لِرَسُولِ اللَّهِ كَفِتَانًا مِنْ قِدْرِ الْعَبَّاسِ، فَأَكَلَهَا وَقَامَ يُصَلِّيَ وَلَمْ يَتَوَضَّأْ». رَوَاهُ أَبُو يَعْلَى، وَفِيهِ مُحَمَّدُ بْنُ عَمْرُو بْنُ أَبِي سَلَمَةَ، وَهُوَ حَدِيثُ حَسَنٍ.<sup>1</sup>

حضرت ابو ہریرہ رضی اللہ عنہ کہتے ہیں کہ میں نے حضرت عباس رضی اللہ عنہ کی بہن دیا سے رسول اللہ ﷺ کے لئے شانے کا گوشت نکال کر پیش کیا۔ آپ نے کھایا اور وضو کئے بغیر نماز کے لئے اٹھ گئے، اسے ابو علیؑ نے روایت کیا ہے اور اسے ابو سلمہ رضی اللہ عنہ سے محمد بن عمر رضی اللہ عنہ نے روایت کیا ہے اور یہ حدیث حسن درجہ کی ہے۔

نیز حضرت ابو ہریرہ رضی اللہ عنہ سے ہی مروی ہے:

«أَنَّ رَسُولَ اللَّهِ تَوَضَّأَ مِنْ أَثْوَارِ أَقْطِيلِ، ثُمَّ أَكَلَ كَيْفَ شَاءَ، ثُمَّ صَلَّى وَلَمْ يَتَوَضَّأْ» رَوَاهُ الْبَزَارُ، وَهُوَ فِي الصَّحِيفَ<sup>2</sup>

حضرت ابو ہریرہ رضی اللہ عنہ نے کہا کہ رسول اللہ ﷺ نے پیش کا قطعہ تناول کر کے وضو کیا پھر اس سے کچھ دیر بعد آپ نے بکری کے شانے کا گوشت کھایا اور بغیر وضو کئے نماز ادا فرمائی۔

### عقل کی بنابرود حدیث کے سلسلہ میں صحابہ کرام رضی اللہ عنہم کا روایہ

اگر ہم مندرجہ بالا حدیث پر غور کریں کہ جب حضرت ابو ہریرہ رضی اللہ عنہ نے حدیث بیان فرمائی تو اس وقت ابن عباس رضی اللہ عنہ کا رد عمل کیا تھا اور ان کے جواب میں خود راوی حدیث ابو ہریرہ رضی اللہ عنہ نے کیا بات ارشاد فرمائی ہے، تو اس سے یہ حقیقت منكشف ہو جاتی ہے کہ ابو ہریرہ رضی اللہ عنہ نے اپنے کلام میں قول حدیث کے ایک جامع اور سنہری اصول کی طرف اشارہ فرمادیا کہ جب کوئی حدیث ثبوت سند کے اعتبار سے انتہائی معیار کی ہو تو عقل محض اور قرآن کریم وغیرہ کے نام پر اس کا انکار کر دینا تمام صحابہ کے منہج کے خلاف ہے۔ جب صحابہ کرام رضی اللہ عنہم یہ ہے تو یہ کیسے ممکن ہے کہ ابن عباس رضی اللہ عنہ اس سے اخراج کریں اور خود مفسر قرآن ہوتے ہوئے بھی دین کے اس عمومی مزاج کو نہ سمجھ سکیں کہ حدیث نبوی ﷺ کے قبول ورد کی بنیاد عقل انسانی قطعاً نہیں بن سکتی۔ یہ بات

<sup>1</sup> الہیثمی، نو والدین علی بن ابی بکر، جمع الزوائد و منبع الفوائد: 1/251، تصویر دار الكتاب العربي، بیروت، الطبعة الثالثة، 1402ھ۔

<sup>2</sup> جمع الزوائد: 1/251

خود عقل عام کے خلاف ہے اور جب معاملہ اس قدر حساس ہے تو اس کا مطلب یہ ہے کہ قول ابن عباس رضی اللہ عنہ کی نامعقول انداز میں توجیہ کرنا مناسب نہیں۔

### خلاصہ کلام

مندرجہ بالا تصریحات کی روشنی میں ہم بجا طور پر کہہ سکتے ہیں کہ آگ پر کپی ہوئی چیز کے کھانے سے وضو کے واجب ہونے کی روایت منسوخ ہو چکی ہے اور اس کے منسوخ ہونے کا مطلب یہ ہے کہ اب وہ احکام اسلامیہ میں سے کوئی ایسا حکم نہیں ہے کہ جس پر اب عمل پیرا ہوا جائے کیونکہ یہ ایک ناقابل عمل روایت قرار پا چکی ہے۔ لہذا ایسی منسوخ حدیث کو قرآن کے خلاف کہہ کر رد کریں یا عقل کے، کسی مسلمان کے عقیدہ و عمل پر اس بات سے کوئی فرق پڑتا ہے اور نہ کوئی اثر، کیونکہ اب وہ حکم، اسلامی حکم رہا ہی نہیں اور جب وہ اسلامی حکم نہیں رہا تو اس کا بوجوہ انکار کریں یا بلا وجہ، اس میں کوئی مضائقہ نہیں۔ بنابریں ہم علی وجہ البصیرت کہتے ہیں کہ رسول اللہ ﷺ سے ثابت صحیح حدیث خلاف قرآن و سنت نہیں ہو سکتی اور نہ ہی اسے عقل کے خلاف کہہ کر رد کیا جا سکتا ہے، ہاں ضعیف روایت جو غیر ثابت ہو یا منسوخ ہو اسے خلاف سنت کہیں یا خلاف عقل کوئی حرج نہیں کیونکہ نفع کے بعد وہ لا اُن عمل نہیں ہوتی۔

**مثال نمبر 2:** صحیح بخاری میں روایت ہے کہ عمر و عقبہ (متوفی 126ھ) نے جابر بن زید رضی اللہ عنہ سے پوچھا کہ لوگ کہتے ہیں کہ رسول اللہ ﷺ نے گھر یلو گدوں کا گوشت کھانے سے منع فرمایا ہے، انہوں نے کہا حکم بن عمرو الغفاری رضی اللہ عنہ تو یہی بات کہتے تھے لیکن عبد اللہ بن عباس رضی اللہ عنہ اس کو تسلیم نہیں کرتے تھے اور قرآن کی یہ آیت پڑھتے تھے: ﴿ قُلْ لَاَ أَجِدُ فِي مَا أُوْحِيَ إِلَيَّ مُحَرَّمًا ﴾ یعنی ”کہہ دو کہ مجھ پر جو وحی بھیجی گئی ہے اس میں ان چار چیزوں یعنی مردار، خون، خزیر کے گوشت یا غیر اللہ کے نام پر منت مانے ہوئے جانور کے سوا، میں کوئی چیز حرام نہیں پاتا۔“<sup>1</sup>

### اعتراض

مذکورہ واقعہ سے ایک مشہور درایتی نقد کے اصول یعنی ”جور روایت قرآن کے عمومات کے خلاف ہو اسے رد کر دینا چاہیے، کا اثبات کیا جاتا ہے، کیونکہ ابن عباس رضی اللہ عنہ نے قرآنی آیت ﴿ قُلْ لَاَ أَجِدُ فِي مَا أُوْحِيَ إِلَيَّ مُحَرَّمًا ﴾ کی بناء پر حکم بن عمرو رضی اللہ عنہ کی روایت کا انکار کیا ہے۔

### جواب

جو حضرات ابن عباس رضی اللہ عنہ کے اس قول کو ”درایت“ کے حق میں استعمال کر رہے ہیں اور حدیث رسول ﷺ کے خلاف عقل یا خلاف قرآن ہونے پر استدراک صحابی کو سند کے طور پر پیش کرتے ہیں، ہم ان سے سوال کرنا

<sup>1</sup> صحيح البخاري، كتاب الذبائح والصيد، باب لحوم الحمر الأنسيه: 5529

چاہیں گے کہ اگر عهد صحابہ میں تحریم حمار کی حدیث کو ابن عباس رضی اللہ عنہ نے خلاف قرآن کہہ کر رد کر دیا تھا تو کیا آج گدھا کھایا جا سکتا ہے؟ کیونکہ جس طرح حرمت حمار کی حدیث کل خلاف قرآن تھی وہ آج بھی خلاف قرآن ہے اور جس آیت قرآنی کی بنیاد پر گدھے کی حلت پر استدلال کیا جاتا تھا، قرآن میں آج بھی وہ آیت موجود ہے اور منسوخ نہیں ہوتی۔ اگر آج کے دور میں یہ استدلال نہیں کیا جا سکتا اور واقعۃ نہیں کیا جا سکتا تو اس کا مطلب صاف ظاہر ہے کہ اصل مسئلہ حدیث کے خلاف قرآن یا خلاف عقل ہونے کا نہیں بلکہ ان حضرات کی اصل مجبوری اپنے خود ساختہ اصول کو حیات صحابہ رضی اللہ عنہم سے سند جواز فراہم کرتے ہوئے، حدیث نبوی صلی اللہ علیہ وسلم کی قبولیت کے بارے میں محدثین کرام رحمۃ اللہ علیہ کے مقرر کردہ جامع اصول حدیث کو مشکوک قرار دے کر ذخیرہ حدیث کا انکار کرنا مقصود ہے۔

اسی طرح ایک دوسرا قول ابن عباس رضی اللہ عنہ سے متعدد کے جواز میں بھی منقول ہے۔ اس کے لیے بھی یہ لوگ حدیث رسول صلی اللہ علیہ وسلم کے آیت قرآنی کے خلاف ہونے سے استدلال کرتے ہیں۔ کیا ان کا یہ استدلال بھی بغیر کسی فکر و تدبیر کے تسلیم کر لیا جائے؟ حالانکہ قرآن کریم میں آج بھی وہ آیت موجود ہے تو کیا آج بھی اسی اصول کی بنیاد پر متعدد کے جواز کا فتویٰ صادر کر دیا جائے۔ معتبر ضین اس سلسلہ میں کیا عرض کریں گے کہ یہ حدیث بھی تو بظاہر قرآن کریم کے خلاف جاہی ہے، حالانکہ امت میں متعدد کے جواز کا قائل اہل تشیع کے علاوہ کوئی بھی نہیں۔

### ابن عباس رضی اللہ عنہ کی علمی اور رجوع

«متعة النساء» کی طرح حضرت ابن عباس رضی اللہ عنہ گھریلو گدھوں کے گوشت کی اباحت کے اس وقت قائل تھے جبکہ انہیں اس کی نبی اور ممانعت نہیں پہنچی تھی اور اس وقت وہ سورۃ النعام کی سابقہ آیت اس کی اباحت پر پڑھا کرتے تھے، گھریلو گدھوں کے گوشت کی ممانعت کی حدیث علم میں آنے پر وہ اس کی تحریم کے قائل ہو گئے تھے، جیسا امام نووی رحمۃ اللہ علیہ (متوفی 676ھ) فرماتے ہیں:

”فقد روی عن ابن عباس وعائشة وبعض السلف إياحته روی عنهم تحريمہ۔“<sup>۱</sup>

”ابن عباس رضی اللہ عنہ اور عائشہ اور بعض اسلاف سے گھریلو گدھوں کے گوشت کی اباحت نقل کی گئی ہے تو ان سے اس کی تحریم بھی منقول ہے۔“<sup>۲</sup>

معتبر ضین نے بعض علماء احتجاف کو بنیاد بنا کر دعویٰ کیا ہے کہ مذکورہ حدیث خلاف قرآن ہے، لیکن خود فتنہ حلقی کی بعض مصنفات میں ان احادیث کے موافق قرآن ہونے کا اشارہ بھی ملتا ہے۔ مذکورہ حدیث میں گھریلو گدھوں کے گوشت کی ممانعت کو خلاف قرآن ثابت کرنے کی کوشش کی گئی ہے جبکہ وہ قرآن کریم کے موافق اور امام ابوحنیفہ رحمۃ اللہ علیہ (متوفی 150ھ) کے استدلال کے عین مطابق ہے، کیونکہ امام صاحب رحمۃ اللہ علیہ جس آیت

<sup>1</sup> المنهاج شرح صحيح مسلم: 192/9

کریمہ سے گھوڑوں کے گوشت کے ممانعت پر استدلال کرتے ہیں اس میں گدھوں کا ذکر بھی موجود ہے۔ ان ہمام ﷺ (متوفی 1486ھ) "لحم خیل" کی کراہت پر امام ابو حنیفہ رضی اللہ عنہ کی دلیل ذکر کرتے ہوئے لکھتے ہیں: "ولأبی حنیفة قوله تعالیٰ ﴿وَالْغِيْلُ وَالْبَغَالُ وَالْحَمِيدُ لِتَرْكِبُوهَا وَرِيْبُنَةً﴾" <sup>۱</sup> خرج مخرج الامتنان، والا كل من أعلى منها فعها والحكيم لا يترك الامتنان بأعلى النعم ويمنن بأدناها.<sup>۲</sup>" گھوڑوں کے گوشت کی ممانعت پر امام ابو حنیفہ رضی اللہ عنہ کی دلیل قرآن کریم کی یہ آیت ہے کہ گھوڑوں، خچروں اور گدھوں کو تمہاری سواری اور زینت کے لئے پیدا کیا گیا ہے، اس آیت میں اللہ تعالیٰ نے اپنی نعمتوں کا احسان جتلایا ہے، اگر گھوڑے کا گوشت کھانا جائز ہو تو کھانے کا فائدہ تو گھوڑے کے باقی تمام فوائد سے بڑھ کر ہے اسے اس آیت میں ذکر کیا جاتا، کیونکہ یہ نہیں ہو سکتا کہ اللہ تعالیٰ جیسا حکیم کھانے کی اعلیٰ نعمت کو چھوڑ کر اس کے ادنیٰ فائدوں کے ساتھ احسان جتلائے۔"

### ایام ابو حنیفہ رضی اللہ عنہ کا استدلال

مذکورہ آیت سے امام ابو حنیفہ رضی اللہ عنہ کا وجہ استدلال یہ ہے کہ امام صاحب رضی اللہ عنہ کے نزدیک گھوڑا "ماؤکول اللحم" جانوروں میں سے نہیں ہے، کیونکہ اگر اس کا گوشت کھانا مباح اور حلال ہو تو اللہ تعالیٰ اس پر سواری اور اس کی زینت کے ساتھ اسے کھانے کو بھی بطور احسان ذکر فرماتے حالانکہ ایسا نہیں ہوا، لہذا امام صاحب کے نزدیک گھوڑا "غیر ماؤکول اللحم" جانور ہے۔

### قرآنی آیت اور حدیث نبوی علیہ السلام میں تطیق

گھوڑے کے ساتھ اس سابقہ آیت میں گدھوں اور خچروں کا ذکر بھی ہے۔ بنابریں جب سورۃ الحلق کی آیت کریمہ کے پیش نظر امام صاحب رضی اللہ عنہ کے نزدیک گھوڑا حلال نہ ہو تو گدھے اور خچر کا گوشت بھی حلال نہیں ہے، کہ جن کا ذکر آیت میں ہے اور گدھوں کے گوشت کی ممانعت پر مشتمل حدیث مبارک بھی قرآن کریم کے خلاف نہیں بلکہ اس کے موافق ہو گی۔

### خلاصہ کلام

ہماری مذکورہ بالاطویل بحث کا نتیجہ یہ نکلتا ہے کہ گدھوں کی حرمت کا مسئلہ کوئی ایسا مختلف فیہ مسئلہ نہیں ہے جس کے بارے میں امت میں دورائے پائی جاتی ہوں، بلکہ یہ ایک متفق علیہ مسئلہ ہے جس پر امت کا اجماع ہے اور جو متعددین قرآن و حدیث کے باہمی تعارض کو باور کروانے کے لیے بعض فقهاء پر تکمیل کرتے ہیں، انہیں

<sup>۱</sup> سورۃ الحلق: 8:16

<sup>۲</sup> ابن الہمام، کمال الدین محمد بن عبد الواحد، شرح فتح القدير: 9/501، دار عالم الكتب، 2003م

آنکھیں کھول کر ان اجتہادات پر بھی نگاہ ڈال لینے چاہیے جن میں خود از روئے قرآن گدھے کی حرمت ثابت ہو رہی ہے۔ بنابریں تعارض قرآن و حدیث کا سوال ہی باقی نہیں رہتا۔

**مثال نمبر 3:** استدراک عائشہ علی الصحابة کے سلسلہ میں ایک روایت یہ بھی پیش کی جاتی ہے کہ جب حضرت ابو ہریرہ رضی اللہ عنہ نے یہ حدیث بیان کی کہ جو آدمی وتر کی نماز نہ پڑھے تو اس کی کوئی نماز قبول نہیں، تو حضرت عائشہ رضی اللہ عنہا نے اس کو قبول کرنے سے انکار کر دیا اور فرمایا کہ رسول اللہ صلی اللہ علیہ وسلم نے فرمایا ہے کہ جو آدمی پانچ فرض نمازوں کی تمام شرائط کے ساتھ پابندی کرے گا اللہ تعالیٰ کے ہاں اس کا یہ حق ہے کہ وہ اس کو عذاب نہ دے۔

### تعارض کی صورت

حضرت ابو ہریرہ رضی اللہ عنہ کی روایت پر حضرت عائشہ صدیقہ رضی اللہ عنہا کے استدراک سے اعتراض کا پہلویہ نکلتا ہے کہ جب ان کے سامنے ایک ایسی روایت بیان کی گئی جو اپنے مضمون کے اعتبار سے دوسری صریح روایت کے خلاف تھی تو انہوں نے اس حدیث کو یہ کہتے ہوئے رد فرمادیا کہ جب ایک عام مسلمان پر دن اور رات میں پانچ نمازوں فرض کی گئی ہیں اور ان میں وتر کی فرضیت کا تذکرہ نہیں آتا تو یہ کیونکہ ممکن ہے کہ ایک شخص کی جملہ فرضی عبادات صرف اس وجہ سے اللہ تعالیٰ کے بارگاہ میں ناقابل قبول قرار پائیں کہ اس نے غیر فرضی نماز کو ادا کرنے میں سستی کا مظاہرہ کیا ہے۔ مतر ضمین کا محل استدلال یہ ہے کہ اس واقعہ سے یہ ثابت ہوتا ہے کہ کسی بھی واقعہ کو نقد روایت میں درایتی نقد کی بنیاد پر رد کر دینا چاہیے، خواہ یہ حدیث روایتی صحیح ہی کیوں نہ ہو۔

### تعارض کا حل

حدیث پر اعتراض کرنے والوں کا زیادہ تر انحصار چونکہ عقل پر ہوتا ہے اور وہ تحقیق میں اترنے سے گریز اختیار کرتے ہیں اور انہیں اس بات سے کوئی سروکار نہیں ہوتا کہ حدیث کا پایہ معیار اصول روایت کی رو سے کس قسم کا ہے؟ یہی وجہ ہے کہ اگر کوئی حدیث روایتی صحیح بھی ہو تو ان کے مقرر کردہ اصول روایت کی بناء پر ضعیف قرار پاسکتی ہے۔ درج بالا روایت میں بھی انہوں نے تحقیق سند کے معیار کو ملحوظ نہیں رکھا اور اپنے درایتی اصول کی بنیاد پر تعارض احادیث کا دعویٰ کیا ہے، حالانکہ اصول تحقیق کی روشنی میں اگر اس روایت کو پر کھا جائے تو یہ روایت رسول اللہ صلی اللہ علیہ وسلم سے صحیت کے ساتھ ثابت نہیں ہو سکی۔ مناسب معلوم ہوتا ہے کہ ہم ائمہ جرج و تعدل کے اقوال کی روشنی میں اس کی سند کے روایت کے احوال کا جائزہ یہاں پیش کر دیں۔

### روایت مذکورہ کی اسنادی حیثیت

‘اہل درایت’ نے جس روایت کو اپنے دعوائے درایت کے اثبات کے لیے بنیاد بنا�ا ہے وہ روایت ہی صحیح نہیں۔ ہم اس روایت کو بمعنی سند مکمل نقل کریں گے اور پھر اس کے ضعف کیوضاحت کریں گے۔ روایت بمعنی سند کچھ

یوں ہے:

”قال الطبرانی فی الأوسط: حدثنا علی بن سعید الرازی ثنا عبد الله بن أبي رومان الاسکندرانی ثنا عیسیٰ بن واقدنا محمد بن عمرو عن أبي سلمة عن أبي هريرة أن رسول الله ﷺ قال: من لم يوتر فلا صلوة له فبلغ ذلك عائشة فقالت: من سمع هذا من أبي القاسم ﷺ مابعد العهد وما نسينا إنما قال أبوالقاسم ﷺ: من جاء بصلوات الخمس يوم القيمة حافظ على وضوئها ومواقيتها وركوعها وسجودها لم يتقصّ منها شيئاً كان له عند الله عهد ألا يعتذر ومن جاء وقد انقص منهن عذبه ثم قال لم يروه عن محمد بن عمرو الا عیسیٰ، تفرّد به عبد الله بن أبي رومان.“<sup>1</sup>

اس روایت کی سند میں دوراوی علی بن سعید (متوفی 299ھ) اور محمد بن عمرو (متوفی 145ھ) ائمہ محدثین رحمۃ اللہ علیہم کے ہاں ناقابل اعتماد ہیں۔ ہم ان دونوں روواۃ کے بارے میں ائمہ کا تبصرہ ذیل میں نقل کیے دیتے ہیں:

### علی بن سعید

امام دارقطنی رحمۃ اللہ علیہ (متوفی 385ھ) فرماتے ہیں: ”لیس بذلك تفرد بأشياء.“ یعنی یہ حدیث قوی نہیں ہے اور دیگر بہت سی روایات میں مفرد ہے، اس روایت کی دیگر روایات سے متابعت بھی نہیں ہوتی۔  
حمرہ بن یوسف رحمۃ اللہ علیہ (متوفی 427ھ) کہتے ہیں: ”سألت الدارقطني عنه فقال: ليس في حديثه بذلك.“ یعنی میں نے امام دارقطنی سے علی بن سعید رحمۃ اللہ علیہ (متوفی 299ھ) کے بارے میں پوچھا تو انہوں نے کہا: وہ اس قابل نہیں ہے کہ اس کی بیان کردہ حدیث قبول کی جائے۔ نیز فرمایا:

”وقد تكلم فيه أصحابنا بمصر وأشار بيده وقال هو كذا وكذا ونفس بيده يقول: ليس بشقة.“<sup>2</sup>  
یعنی ”مصر میں محمد بن حنفی رحمۃ اللہ علیہ اسے متکلم فیہ کہا ہے اور اپنے ہاتھ سے اشارہ کیا اور ہاتھوں کو جھاڑتے ہوئے فرمایا کہ یہ راوی ایسا ویسا ہے اور حدیث بیان کرنے میں ثقہ نہیں ہے بلکہ غیر معتر راوی ہے۔“

### محمد بن عمرو

دوسرਾ غیر معتر راوی اس میں ”محمد بن عمرو رحمۃ اللہ علیہ (متوفی 145ھ)“ ہے، جس کے متعلق بیکی بن معین رحمۃ اللہ علیہ (متوفی 233ھ) کہتے ہیں: ”ما زال الناس يتقوون حديثه“ یعنی ”لوگ اس کی حدیث قبول کرنے سے ہمیشہ گریز کرتے رہے ہیں۔“<sup>3</sup>

<sup>1</sup> الطبراني، سليمان بن أحمد بن أيوب، المعجم الأوسط، باب من اسمه علي: 4/ 4012، دار الحرمين، القاهرة

<sup>2</sup> العسقلاني، أحمد بن علي بن حجر، لسان الميزان: 4/ 271، دار الكتب العلمية، بيروت، لبنان

<sup>3</sup> عبد الرحمن بن محمد بن إدريس، أبو محمد، الجرح والتعديل: 8/ 31، دار إحياء التراث العربي، بيروت، الطبعة الأولى، 1952 م

اور حافظ ابن حجر عسقلانی (متوفی 852ھ) فرماتے ہیں:

”محمد بن عمرو الیثی المدنی صدوق له اوهام من السادسة.“<sup>1</sup>

واضح رہے کہ جس راوی کے بارہ میں محدثین صدوق کہیں تو اس کی روایت قابل استدلال نہیں ہوتی، خاص کر جبکہ وہ ہمی بھی ہوا اور عیسیٰ بن واقع نیز عبد اللہ بن ابی رومان (متوفی 256ھ) کا تفرد اس پر زیادہ ہے۔

### خلاصہ کلام

اصول حدیث کی روشنی میں راویان حدیث پر محدثین کرام (علیہم السلام) کی طرف سے کی جانے والی نقد و جرح کے بعد یہ بات واضح ہو جاتی ہے کہ مذکورہ روایت اس قابل نہیں ہے کہ اس سے استناد کیا جاسکے یا کسی صحیح روایت کے بال مقابل پیش کر کے تعارض احادیث کی لائیں کوشش کی جاسکے۔ الہذا یہ روایت صحیح ثابت ہی نہیں ہے جس کا نتیجہ یہ ہے کہ نہ حضرت ابو ہریرہ (رض) نے یہ کہا ہے کہ جو آدمی و ترکی نماز نہ پڑھے اس کی کوئی نماز قبول نہیں اور نہ ہی حضرت عائشہ صدیقہؓ نے اس پر کوئی تنقید کی ہے۔

**مثال نمبر ۴:** اسی طرح بیان کیا جاتا ہے کہ حضرت ابو ہریرہ (رض) نے جب یہ حدیث بیان کی کہ رسول اللہ ﷺ نے فرمایا ہے: «الطیرة في المرأة والدابة والدار» (خوست عورت میں، سواری کے جانور میں اور گھر میں ہے۔ «وَ حَضْرَتُ عَائِشَةً نَّهَى كَمَا

”والذى أَنْزَلَ الْفُرْقَانَ عَلَى أَبِي الْقَاسِمِ، مَا هَكُذَا كَانَ يَقُولُ وَلَكِنْ كَانَ يَقُولُ كَانَ أَهْلُ الْجَاهِلِيَّةِ يَقُولُونَ: الطِّيرَةُ فِي الْمَرْأَةِ وَ الدَّابَّةِ وَ الدَّارِ، ثُمَّ قَرَأَتْ عَائِشَةَ: ﴿مَا أَصَابَ مِنْ مُّصِيبَةٍ فِي الْأَرْضِ وَ لَا فِيٰ أَنْفُسِكُمْ إِلَّا فِي كِتْبٍ قَبْلِ مَنْ قَبْلَ أَنْ تَبْرَأَهَا﴾۔<sup>2</sup>

”اللہ کی قسم! رسول اللہ ﷺ نے ایے نہیں کہا تھا، آپ تو اہل جاہلیت کے بارے میں فرماتے تھے کہ وہ یوں کہتے ہیں۔ پھر آپ نے قرآن کی یہ آیت پڑھی: ﴿مَا أَصَابَ مِنْ مُّصِيبَةٍ فِي الْأَرْضِ وَ لَا فِيٰ أَنْفُسِكُمْ إِلَّا فِي كِتْبٍ مِّنْ قَبْلِ أَنْ تَبْرَأَهَا﴾۔

### تعارض کی صورت

معترضین کا کہنا یا ہے کہ جب حضرت ابو ہریرہ (رض) نے خوست کے بارے میں یہ حدیث بیان فرمائی کہ اللہ تعالیٰ نے تین چیزوں لیعنی عورت، سواری اور گھر میں خوست رکھی ہے تو ان کے جواب میں عائشہ صدیقہؓ نے

<sup>1</sup> العسقلانی، احمد بن علی بن حجر، تقریب التهذیب: 2/196، دار الرشید، سوریا، الطبعة الأولى،

1986 م

<sup>2</sup> مسند أحمد بن حنبل، مسند أبي هريرة: 43 / 197، (26088)

قرآن کریم کی آیت: ﴿مَا أَصَابَ مِنْ مُّصِبَّةٍ فِي الْأَرْضِ وَلَا فِي أَنفُسِكُمْ إِلَّا فِي كِتْبٍ مِّنْ قَبْلِ أَنْ تَبْرَأُوا هَا﴾ اپنی فرمادکار ان پر رد کیا ہے، جو اس بات کی میں دلیل ہے کہ جو حدیث قرآن کریم کے خلاف آرہی ہو اس کو اپنے مضمون کے اعتبار ہی سے رد کر دیا جائے گا اور کسی قسم کی اسنادی تحقیق کی قطعاً گوئی ضرورت باقی نہ رہے گی۔

### تعارض کا حل

ذکورہ روایات کی طرح یہاں بھی ان حضرات کو استدراک عائشہ کے سمجھنے میں غلطی لگی ہے، کیونکہ حضرت عائشہؓ کا مقصود قرآن کے مقابلہ میں حدیث رسول کو رد کرنا نہیں ہے، بلکہ آیت قرآنی پیش کرنے سے ان کے نزدیک اصل مقصود اس عقیدہ کی نفع کرنا ہے جو اہل جاہلیت کے ہاں معروف تھا کہ یہ چیزیں ذاتی طور پر خوست کا سبب بنتی ہیں اور موجودہ دور میں ہندو معاشرہ میں بھی اس قسم کے نظریات پائے جاتے ہیں کہ جو عورت چھوٹے قد کی ہو یا اس کی پینڈلیوں پر بال ہوں وہ جس گھر میں فساد کا سبب بنتی ہے۔ حضرت عائشہؓ نے ایسے جاہلانہ اعتقادات کی تردید کی اور کہا کہ آپ ﷺ تو یہ اہل جاہلیت کے بارے میں فرماتے تھے اور اسی پر انہوں نے یہ قرآنی آیت ذکر کی کہ ﴿مَا أَصَابَ مِنْ مُّصِبَّةٍ فِي الْأَرْضِ وَلَا فِي أَنفُسِكُمْ إِلَّا فِي كِتْبٍ مِّنْ قَبْلِ أَنْ تَبْرَأُوا هَا﴾ یعنی ”ہر پہنچنے والی مصیبت لوح محفوظ میں پہلے سے درج ہے اور وہ اللہ کے حکم سے پہنچتی ہے بذات خود کوئی چیز کسی کے لئے منحوس نہیں۔“

### جمع و تقطیق

ذکورہ بالا حدیث نبوی اور آیت قرآنی کے مابین رونما ہونے والے ظاہری تعارض کو رفع کرنے کے لیے مناسب معلوم ہوتا ہے کہ ہم امام بخاری رضی اللہ عنہ (متوفی 256ھ) کی فقاہت سے استفادہ کریں۔ انہوں نے اپنی صحیح میں اس حدیث کی قرآن کریم کے ساتھ موافقت کو اجاگر کیا ہے اور اس کے صحیح مفہوم کو قرآنی آیت کی روشنی میں متین کر دیا ہے وہ فرماتے ہیں: باب ما یتفقی من شؤم المرأة و قوله تعالى: ﴿إِنَّ مِنْ أَذْوَاجَكُمْ وَأَوْلَادَكُمْ عَدُوًا لَّكُمْ فَاحذرُوهُمْ﴾<sup>2</sup>

امام بخاری رضی اللہ عنہ یہ بتانا چاہتے ہیں کہ اس حدیث میں ’شوم‘ کا معنی خوست یا کسی چیز کا منحوس ہونا نہیں ہے، جیسا کہ اہل جاہلیت سمجھتے تھے بلکہ ’شوم‘ سے مراد ہی معنی ہے جو قرآنی آیت: ﴿يَا أَيُّهَا النَّاسُ إِنَّ مِنْ أَذْوَاجَكُمْ وَأَوْلَادَكُمْ عَدُوًا لَّكُمْ﴾<sup>3</sup> سے معلوم ہوتا ہے کہ ”اے مسلمانو! تمہارے بعض بیوی بچے تمہارے دشمن

<sup>1</sup> سورۃ الحمد: 22:57

<sup>2</sup> صحیح البخاری، کتاب النکاح، باب ما یتفقی من شؤم المرأة

<sup>3</sup> سورۃ العنكبوت: 14:64

ہوتے ہیں۔“

امام موصوف ﷺ کے ہاں حدیث میں وارد 'شوم' کے لفظ سے مراد وہ معنی نہیں جو اہل جاہلیت کے ہاں متعارف تھا اور جس کی تردید حضرت عائشہؓ نے کی ہے اور انہوں نے اسے خلاف قرآن کہا ہے، بلکہ 'شوم' سے مراد دین دشمنی ہے کہ جس سے بچنا ضروری ہے۔ اور یہ مفہوم قرآن کریم کے موافق ہے، بلکہ حضرت سعد بن ابی وقارؓ سے مردوی حدیث میں ان چیزوں کو دینی خرابی کی قید کے ساتھ ذکر کیا گیا ہے، جس سے اس موقف کی تائید ہوتی ہے جو امام بخاری رضی اللہ عنہ نے اختیار کیا ہے۔ الفاظ حدیث ملاحظہ ہوں:

عَنْ سَعْدِ بْنِ أَبِي وَقَاصٍ، قَالَ: قَالَ رَسُولُ اللَّهِ ﷺ: «إِنْ سَعَادَةً أَبْنِ آدَمَ ثَلَاثَةُ، وَمَنْ شَقِّوْهُ أَبْنِ آدَمَ ثَلَاثَةُ، إِنْ سَعَادَةً أَبْنِ آدَمَ: الْمَرْأَةُ الصَّالِحَةُ، وَالْمَسْكُنُ الصَّالِحُ، وَالْمَرْكَبُ الصَّالِحُ، وَمَنْ شَقِّوْهُ أَبْنِ آدَمَ: الْمَرْأَةُ السُّوءُ، وَالْمَسْكُنُ السُّوءُ، وَالْمَرْكَبُ السُّوءُ» ۱

”رسول اللہ ﷺ نے فرمایا: نیک عورت، سازگار گھر اور نرم مزاج سواری انسان کے لئے سعادت اور نیکی کا باعث ہیں لیکن بے دین عورت اور ناموافق گھر اور بد مزاج سواری انسان کے لئے شقاوت اور دینی خرابی کا سبب بنتے ہیں۔“

امام بخاری رضی اللہ عنہ کا مقصد یہ بیان کرنا ہے کہ قرآن کریم میں بعض بیوی پھوٹوں کو انسان کے لئے نقصان دہندا اور اس کے دشمن کہا گیا ہے اور یہ وہ ہیں جو انسان کے لئے دین کے نقصان اور اس کی خرابی کا سبب بنتے ہیں اور اسے خلاف شریعت کام پر مجبور کر دیتے ہیں۔ اسی طرح کسی عورت کے تبرج کی وجہ سے اس کے ساتھ ناجائز تعلق پیدا ہو جائے تو وہ بھی دین خراب کر دیتی ہے۔ قرآنی آیت میں ان کے دشمن ہونے کا یہی معنی ہے اور حدیث پاک میں ان کے شوم سے بھی یہی مراد ہے۔ شوم کا معنی منحوس ہونا نہیں ہے جیسا کہ اہل جاہلیت سمجھتے تھے۔ اسی طرح گھوڑا چارہ کھانے والا ہو لیکن جہاد میں کام دینے والا ہو بلکہ فرار اختیار کرنے والا ہو اور گھر کا ماحول بر اور اس کے پڑوں کی بد دین ہوں تو یہ بھی انسان کے لئے دین کے لحاظ سے نقصان دہ اور دشمن ہیں۔ اور ان کے شوم سے مراد بھی یہی ہے شوم بمعنی نخوست نہیں ہے۔

مثال نمبر 5: اہل درایتؓ کی طرف سے یہ روایت بھی اپنے موقف کے اثبات میں عام طور پر پیش کی جاتی ہے کہ حضرت ابو ہریرہؓ نے جب یہ حدیث بیان کی کہ رسول اللہ ﷺ نے فرمایا: اللہ تعالیٰ نے ایک عورت کو ایک بیلی کی وجہ سے دوزخ میں داخل کر دیا کیونکہ وہ اس کو خود کھلاتی پلاتی تھی اور نہ اسے چھوڑتی تھی کہ وہ زمین کے کیڑے کوڑے کھالے۔ حضرت عائشہؓ نے یہ حدیث سن کر کہا:

”المؤمن أكرم عند الله من أن يعذبه في جراء هر، أما إن المرأة من ذلك كانت كافرة، أبا هريرة! فإذا

<sup>1</sup> مسنند أحمد بن حنبل، مسنند أبي إسحاق سعد بن أبي وقار رضي الله عنه: 3/ 55، (1445)

حدیث عن رسول اللہ ﷺ فانظر کیف تحدث؟۔<sup>۱</sup>

”اللہ کے ہاں مومن کا مرتبہ اس سے کہیں زیادہ ہے کہ وہ اس کو ایک بُلی کی وجہ سے عذاب دے۔ یہ عورت در حقیقت کافرہ تھی۔ نیز فرمایا: اے ابو ہریرہؓ! جب بھی آپ رسول کریم ﷺ سے کوئی روایت نقل کیا کریں تو واقعہ کے جمیع پہلوؤں پر غور کر کے روایت کیا کریں۔“

### مسئلہ کیوضاحت

حضرت عائشہؓ نے حضرت ابو ہریرہؓ سے مردی حدیث کو خلاف عقل کہہ کر رد نہیں کیا بلکہ اسے صحیح تسلیم کرتے ہوئے اس پر اس عورت کے کافر ہونے کا اضافہ کیا ہے۔ حضرت ابو ہریرہؓ نے اس عورت کو مسلمان نہیں کہا کہ حضرت عائشہؓ کو اس کی تردید کی ضرورت پیش آئی ہو، لہذا اس حدیث کو ”درایتی اصول“ سے دور کا بھی تعلق نہیں ہے۔

نیز آپ دیکھ سکتے ہیں کہ حضرت عائشہؓ نے حضرت ابو ہریرہؓ کی تحمل روایت میں واقعہ فہمی سے اختلاف کیا ہے، جیسا کہ روایت کے آخر میں انہوں نے ابو ہریرہؓ کو تلقین کی ہے: ”یا أبا هريرة إذا حدثت عن رسول الله ﷺ فانظر كيف تحدث“ اور یہ بات استدراکات کے منہج میں وضاحت سے پہلے گزر چکی ہے کہ تحمل واقعہ میں راوی کے مشاہدہ کی غلطی کی اصلاح صحابہ کرام ﷺ کا عمومی مزاج تھا اور یہی استدراکات کا عمومی موضوع ہے۔ مزید برآں جیسا کہ پیچھے گذر چکا ہے کہ تحمل واقعہ میں مختلف صحابہ الفاظ کا چنانچہ اپنی ذہنی نویعت کے اعتبار سے کرتے ہیں اور صحیح اسلوب یہ ہے کہ تمام شاہدین کی شہادتوں کو اکٹھا کر کے واقعہ کی تصویر مکمل کی جائے، چنانچہ حضرت ابو ہریرہؓ نے ایک واقعہ کو بیان کیا اور اس کے چند پہلو بیان نہیں کیے، جنہیں ام المؤمنینؐ نے اپنی روایت میں مکمل کر دیا ہے، جس سے الحمد للہ واقعہ کی مکمل تصویر ہمارے سامنے آگئی۔

### حضرت عمر فاروق رضی اللہ عنہ کے استدراکات کا تحقیقی جائزہ

سنن ابی داؤد میں روایت ہے کہ فاطمہ بنت قیسؓ نے یہ روایت بیان کی کہ ان کے خاوند نے انہیں تین طلاقیں دے دی تھیں تو رسول اللہ ﷺ نے یہ فیصلہ فرمایا کہ عدت کے دوران میں ان کا نفقہ خاوند کے ذمہ نہیں ہے لیکن حضرت عمر رضی اللہ عنہ نے اس بات کو تسلیم کرنے سے انکار کر دیا اور فرمایا:

”ما كُنَّا لِدَنَعٍ كِتَابَ رَبِّنَا، وَسُنْتَةَ نَيْسَنَا بِيَقِيلٍ لِقَوْلٍ امْرَأٌ، لَا نَدِيرِي أَحْفِظْتُ ذَلِكَ أَمْ لَا“<sup>۲</sup>

<sup>۱</sup> الطیالسی، سلیمان بن داؤد بن الجارود الفارسی، مستند ابی داؤد الطیالسی، دار هجر، مصر، الطبعة الأولى، 1999م

<sup>۲</sup> سنن ابی داؤد، کتاب الطلاق، باب من انکر ذلك على فاطمة بنت قیس: 2291

”هم کتاب اللہ اور رسول اللہ ﷺ کی سنت کو ایک عورت کی بات پر نہیں چھوڑ سکتے جس کو پڑھنیں بات یاد کہی رہی ہے یا نہیں۔“

### اعتراض

فاطمہ بنت قیسؓ کی مذکورہ حدیث پر حضرت عمر بن الخطابؓ کا استدراک اس بات کی واضح دلیل ہے کہ جب انہیں ان کی بیان کردہ روایت قرآن کریمؓ کی آیت کے خلاف معلوم ہوئی تو انہوں نے بغیر کسی لیت و لعل کے اس کا انکار صرف اس بنابر کر دیا تھا کہ یہ قرآن کریمؓ کے خلاف ہے اور اپنے اس موقف کی تائید میں انہوں نے دوسرے کسی ثبوت کا سہرا بھی نہیں لیا تھا اور راوی حدیث کو موئیث قرار دینا ایک اتفاقی سی بات تھی، ورنہ یہ بات اگر کوئی مذکور راوی بیان کرتا تو عمر بن الخطابؓ اس پر بھی رد یا انکار فرمادیتے، کیونکہ یہ روایت اپنے نفس مضمون کے اعتبار سے آیت قرآنی کے صریحاً خلاف ہے۔ حدیث میں عدت کے دوران نفقہ و سکنی کی ذمہ داری خاوند پر عائد ہونے کی نفی ہے جبکہ قرآن کریمؓ کی آیت میں نفقہ و سکنی کا اثبات ہے۔

### جواب

فاطمہ بنت قیسؓ کی بیان کردہ حدیث کو جس آیت قرآنی کے خلاف سمجھا گیا ہے، مناسب معلوم ہوتا ہے کہ اس آیت کریمہ کو ذکر کر دیا جائے تاکہ معلوم ہو کہ کیا مذکورہ حدیث واقعًا قرآن کریمؓ کے خلاف ہے؟ وہ آیت سورۃ الطلاق میں حسب ذیل الفاظ سے وارد ہے:

﴿يَا أَيُّهَا النَّبِيُّ إِذَا طَلَقْتُمُ النِّسَاءَ فَطْلِقُوهُنَّ لِعَدَّ تِهَنَّ وَأَحْصُوا الْعِدَّةَ وَأَنْقُولَهُنَّ رَبِّكُمْ لَا يَرْجُوْهُنَّ مِنْ بُيُوتِهِنَّ وَلَا يَخْرُجُنَّ إِلَّا أَنْ يَأْتِيْنَ بِفَاحِشَةٍ مُّبَيِّنَةٍ وَتِلْكَ حُدُودُ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ لَا تَدْرِي لَعَنَ اللَّهِ يُحِدُّثُ بَعْدَ ذَلِكَ حُدُودًا أَمْرًا فَإِذَا بَلَغْنَ أَجَلَهُنَّ فَامْسِكُوهُنَّ بِمَعْرُوفٍ أَوْ فَارْقَوْهُنَّ بِمَعْرُوفٍ وَأَشْهِدُوْنِي عَدِيلٌ مُّنْهَمْ وَأَقِيمُوا الشَّهَادَةَ إِلَيْهِمْ﴾

”اے نبی ﷺ! اپنی امت سے کہو کہ جب تم اپنی بیویوں کو طلاق دینا چاہو تو ان کی عدت کے دنوں میں انہیں طلاق دو اور عدت کا حساب رکھو اور اللہ سے جو تمہارا پیر ورد گار ہے ذرتے رہو۔ نہ تم انہیں ان کے گھروں سے نکالو اور نہ وہ خود نکلیں۔ ہاں یہ اور بات ہے کہ وہ کھلی برائی کر بیٹھیں۔ یہ اللہ تعالیٰ کی مقرر کردہ حدیث ہیں، جو شخص اللہ تعالیٰ کی حدود سے آگے بڑھ جائے، اس نے اپنی جان پر ظلم کیا۔ تم نہیں جانتے شاید اس کے بعد اللہ تعالیٰ کوئی نئی صورت پیدا کر دے، پھر جب یہ عورتیں اپنی عدت پوری کرنے کے قریب پہنچ جائیں تو انہیں یا تو قaudہ کے مطابق اپنے نکاح میں رہنے دو، یا دستور کے مطابق انہیں چھوڑ دو۔ اور آپس میں سے دو عادل شخصوں کو گواہ کرو اور اللہ تعالیٰ کی رضامندی کے لئے ٹھیک ٹھیک گواہی دو۔“

## جمع و تقطیق

بظاہریوں محسوس ہوتا ہے کہ آیت کریمہ اور حدیث مبارکہ میں تعارض ہے لیکن جب ہم تمام شواہد حدیث کو جمع کرتے ہیں تو ہمیں معلوم ہوتا ہے کہ طلاق کے موقع ایک مرد کے پاس تین ہیں۔ پہلی دو طلاقوں کے بعد اس کو رجوع کا حق حاصل ہے، جبکہ تیسرا طلاق میں حق رجوع باقی نہیں رہتا۔ مزید برآں طلاق رجعی اور طلاق باشہ میں نفقہ اور سکنی کے احکامات میں بھی فرق ہے، یعنی رجعی طلاق میں سکنی و نفقہ ہے جبکہ طلاق باشہ میں نہیں۔

المختصر یہ آیت مطلقہ رجعیہ کے بارے میں ہے جس کے لئے خاوند کے ذمہ نفقہ و سکنی لازم ہوتا ہے کیونکہ اس آیت میں ﴿لَا تُخْرِجُوهُنَّ مِنْ بُيُوتِهِنَّ﴾ انہیں ان کے گھروں سے نہ نکالو اور یہ بھی فرمایا کہ ”جب وہ اپنی عدت پوری کرنے کے قریب پہنچ جائیں تو انہیں قاعدہ کے مطابق اپنے نکاح میں رکھو۔ نیز فرمایا: ﴿لَعَلَ اللَّهُ يُعَلِّمُ بَعْدًا ذَلِكَ أَمْرًا﴾ ”شاید کہ اللہ تعالیٰ طلاق کے بعد آپس میں رجوع کرنے کی صورت پیدا فرمادے۔“ ان تمام تصریحات سے معلوم ہوتا ہے کہ یہ آیت مطلقہ رجعیہ کے بارے میں ہے، جس سے طلاق کے بعد عدت کے اندر رجوع ہو سکتا ہے اور اس کے لئے خاوند کے ذمہ نافقة لازم ہوتا ہے، جبکہ حضرت فاطمہؓ کی حدیث مطلقہ ثلاثہ سے متعلق ہے جو خاوند کی زوجیت سے نکل جاتی ہے اور اس کے لئے مرد کے ذمہ کوئی نفقہ اور سکنی نہیں ہوتا۔ چنانچہ حدیث فاطمہؓ کو کتاب اللہ کے خلاف سمجھنا غلط فہمی پر مبنی ہے۔

### حدیث رسول ﷺ اور سنت مشہورہ میں اختلاف

اس سلسلہ میں ایک روایت بھی بیان کی جاتی ہے، جسے ابراہیم بن علیؑ (متوفی 96ھ) نے عمر بن علیؑ سے مرفوعاً روایت کیا ہے۔ اس روایت کی رو سے ایسی مطلقہ کو رسول اللہ ﷺ نے سکنی و نفقہ دیا ہے جسے اس کا خاوند طلاق باشہ دے چکا ہو۔ معتبر ضمین کا خیال ہے کہ اس روایت سے بھی معلوم ہوتا ہے کہ حدیث فاطمہؓ اس سنت رسول ﷺ کے خلاف ہے۔

### جواب

یہ دعویٰ کہ حدیث فاطمہؓ، سنت رسول ﷺ کے خلاف ہے، صحیح نہیں ہے، کیونکہ کوئی ایسی سنت رسول ﷺ نہیں جس کے یہ حدیث خلاف ہو۔ امام ابن قیم جوزیہ (متوفی 751ھ) فرماتے ہیں:

”ونحن نقول: قد أعاد الله أمير المؤمنين من هذا الكلام الباطل الذي لا يصح عنه أبدا قال الإمام  
أحمد لا يصح ذلك عن عمر.“

<sup>1</sup> ابن قیم الجوزیہ، محمد بن أبي بکر، زاد المعاد فی هدی خیر العباد: 539/5، مؤسسة الرسالة، بیروت،

”ہم کہتے ہیں کہ اللہ تعالیٰ امیر المؤمنین حضرت عمر بن الخطاب رضی اللہ عنہ کو اس باطل کلام سے بچائے جوان سے ہرگز صحیح ثابت نہیں ہو سکتا ہے۔ امام احمد بن حنبل نے بھی کہا ہے کہ یہ کلام حضرت عمر رضی اللہ عنہ سے ثابت نہیں ہے۔“ اور حورا وایت حماوۃ علیہ (متوفی 120ھ) عن ابراہیم عثیۃ عن عمر رضی اللہ عنہ کے واسطے سے مرفوغ بیان کی جاتی ہے کہ رسول اللہ صلی اللہ علیہ وسلم نے ایسی مطلقہ کے لئے نان و نفقة رکھا ہے، اس روایت کو جھوٹ قرار دیتے ہوئے حافظ ابن قیم عثیۃ فرماتے ہیں:

”فحن نشهد بالله شهادة نسأل عنها إذا لقيناه أن هذا كذب على عمر رضي الله عنهم وكذب على رسول الله عثیۃ وينبغى أن لا يحمل الإنسان فرط الانتصار للمذاهب والتعصب لها على معارضته سنن رسول الله عثیۃ الصحيحة الصريحة بالكذب البحث.“<sup>1</sup>

”ہم اللہ سے ڈر کر گواہی دیتے ہیں جس کے بارے میں ہمیں قیامت کے دن اللہ تعالیٰ سے ملاقات کے وقت پوچھا جائے گا کہ یہ روایت حضرت عمر رضی اللہ عنہ پر بلکہ نبی کریم ﷺ پر جھوٹ ہے۔ اپنے مذهب کی تائید اور تعصی کی بنابر کسی انسان کے لئے مناسب نہیں ہے کہ وہ ایسی جھوٹی روایت کو صحیح ثابت احادیث کے مقابلہ میں پیش کرے۔“

اس روایت کے موضوع اور خود ساختہ ہونے کی دلیل یہ ہے کہ اسے حضرت عمر رضی اللہ عنہ سے روایت کرنے والے راوی ابراہیم عثیۃ کا حضرت عمر رضی اللہ عنہ سے سامع ہی ناممکن اور محال ہے، کیونکہ ان کی پیدائش ہی حضرت عمر رضی اللہ عنہ کی وفات سے کئی سال بعد جا کر ہوئی ہے۔ اسی طرح حدیث فاطمہ جومبتوة سے متعلق ہے قرآن کریم کی آیت کے خلاف نہیں جو مطلقہ رجعیہ کے بارے میں ہے اور نہ ہی کوئی ایسی سنت ثابت ہے، جسے اس حدیث کو معارض قرار دے کر رد کیا جاسکے۔

### خلاصہ بحث

محقق علمائی صراحت کے مطابق حضرت فاطمہ بنت قیسؓ اپنے موقف میں حق پر ہیں کہ مطلقہ تلاشہ کے لئے نفقة اور سکنی نہیں ہے اور نیاں یا اخطا حضرت عمر رضی اللہ عنہ سے ہوا ہے، جیسا کہ پانی کی عدم موجودگی میں جبکہ کے لئے تیم کے جواز میں ان سے نیاں ہو گیا تھا۔ امام ابن قیم عثیۃ نے اس پر طویل اور نیس بحث کی ہے، چنانچہ وہ امام دارقطنی عثیۃ کے حوالہ سے فرماتے ہیں:

”وقال أبوالحسن الدارقطني بل السنة بيد فاطمة بنت قيس قطعاً ومن له إمام بسنة رسول الله عثیۃ“

يشهد شهادة الله أنه لم يكن عند عمر ستة عن رسول الله ﷺ أن للمطلقة ثلاثة السكنى والنفقة.<sup>١</sup>  
”إمام دارقطنی رضي الله عنه نے فرمایا ہے: سنت رسول ﷺ اس مسئلے میں حضرت عمر بن الخطاب کی بجائے یقیناً حضرت فاطمہؓ بنت قیس کی تائید کرتی ہے اور جس شخص کو سنت رسول ﷺ کے ساتھ شغف ہے وہ اللہ کے لئے ضرور اس بات کی گواہی دے گا کہ حضرت عمر بن الخطاب کے پاس کوئی ایسی سنت نہیں تھی جس سے یہ ثابت ہو سکے کہ مطلقة ثلاثش کے لئے مرد کے ذمے نفقہ، سکھی ہے۔“

واضح رہے کہ استدراک عمر بن الخطاب کے حوالے سے مذکورہ مثال کو درایتی نقد کے تصور کے اثبات میں پیش کرنے والوں کے خلاف یہ دلیل خود جحت ہے، کیونکہ عمر فاروق رضی الله عنه کا استدراک اگر درایتی نقد ہی سے متعلق ہے تو خود روایت عمر بن الخطاب درایتی معیار پر پورا نہیں اترتی۔ دیکھیں کہ اس حدیث میں قبل خبر کے سلسلہ میں مرد وزن کے فرق کا لحاظ کیا جا رہا ہے، جو کہ ان لوگوں کے ہاں شرعاً، عقلاؤ نقلاً ہر اعتبار سے غلط ہے۔ ہم کہتے ہیں کہ استدراک عمر بن الخطاب کی نوعیت درایتی نقد کے اثبات کی قوی دلیل ہے، کیونکہ حضرت عمر بن الخطاب حضرت فاطمہؓ کی حدیث پر ان کے حافظہ پر عدم اعتماد کی وجہ سے اعتراض کر رہے ہیں اور حافظہ کی بنیاد پر کسی حدیث کے رو و قول کا تعلق تحقیقی سند کے ساتھ ہے۔ حضرت عمر بن الخطاب کی رائے کے مطابق عورتیں جو نکہ زیادہ تر گھر میلوں ندگی میں مصروف رہتی ہیں، اس لیے ادھام شریعت سے متعلق امور میں ان کی فہم و فراست اور حافظہ و یادداشت عدم استعمال کی وجہ سے مردوں کے بہ نسبت کچھ محدود ہو جاتی ہے۔ اس لیے اہم امور دین میں ان کی وہ روایات جو صرف ارشادات شریعت کے منافی ہوں، انہیں احتیاط کی نظر سے دیکھتے ہوئے قبول کرنا چاہیے۔

### حضرت امیر معاویہ رضی الله عنه کے استدرادات کا تحقیقی جائزہ<sup>٢</sup>

مؤٹا امام مالک میں روایت ہے کہ حضرت معاویہ رضی الله عنه نے سونے یا چاندی کے کچھ برتن فروخت کئے اور بدلتے میں ان کے وزن سے زیادہ سونا یا چاندی وصول کی۔ جب حضرت ابو الدرداء رضی الله عنه نے انہیں بتایا کہ اس بیع سے رسول اللہ ﷺ نے منع فرمایا ہے تو جواب دیا کہ میں اس میں کوئی حرج نہیں سمجھتا۔<sup>٢</sup>

### تعارض کی صورت<sup>٣</sup>

اہل درایت نے مذکورہ بالا واقعہ سے اپنے اصول درایت کو سند جواز فراہم کرنے کے لیے استدلال کیا ہے۔ ان کا کہنا یہ ہے کہ جب ابو الدرداء رضی الله عنه نے ایک جنس میں کمی و بیشی کی ممانعت پر مبنی حدیث بیان فرمائی تو امیر معاویہ رضی الله عنه نے یہ کہہ کر اس سے انکار کر دیا کہ میں ایسی بیع میں کوئی حرج محسوس نہیں کرتا ہوں، جس میں ایک ہی جنس کی اشیاء میں کمی و بیشی کی گئی ہو۔ گویا انہوں نے عقل و قیاس کی بنیاض روایت کو تسلیم کرنے سے انکار کر دیا۔

<sup>١</sup> زاد المعاد في هدى خير العباد: 539/5

<sup>٢</sup> المؤطا لإمام مالك: ص 634

## تعارض کا حل

یہ روایہ علمی اعتبار سے انتہائی مناسب نہیں ہے کہ استدلال کرنے والا کسی واقعہ یادوایت میں سے اپنے مطلب کا حصہ نکال کر اس روایت کو سیاق و سبق سے کاٹ کر بیان کر دے تاکہ ابھی فکر خاص کو وجہ جواز عطا کی جائے۔ لہذا ہم مناسب خیال کرتے ہیں کہ اس حدیث کا مکمل متن نقل کریں تاکہ اس سے نتائج واقعہ اور حقائق بیان میں آسانی ہو۔

### واقعہ کا سیاق و سبق

اگر اس حدیث کو اس کے سیاق و سبق سے کاٹے بغیر مکمل و مکملہ لیا جائے، جیسے یہ اصل کتاب میں ذکر ہوئی ہے تو معلوم ہو جائے گا کہ اس حدیث کو درایتی نقفر کی دلیل نہیں بنایا جاسکتا، کیونکہ اسی حدیث میں ہی اس کا جواب بھی موجود ہے۔ چنانچہ امیر المؤمنین حضرت عمر بن الخطاب رض نے حضرت معاویہ رض کو کوئی وہ بخشی کے ساتھ ایسی بیع کرنے سے حکماً منع کر دیا تھا۔ مکمل حدیث بیع اپنے الفاظ کے ملاحظہ ہو:

عَنْ مَالِكٍ، عَنْ زَيْدِ بْنِ أَسْلَمَ، عَنْ عَطَاءِ بْنِ يَسَارٍ، أَنَّ مُعَاوِيَةَ بْنَ أَبِي سُفْيَانَ بَاعَ سِقَافَيَةَ مِنْ ذَهَبٍ  
أَوْ وَرِيقٍ بِأَكْثَرِ مِنْ وَرْبَهَا، فَقَالَ أَبُو الدَّرْدَاءِ سَمِعْتُ رَسُولَ اللَّهِ صلی اللہ علیہ وسلم : «يَنْهَا عَنْ مِثْلِ هَذَا إِلَّا مِثْلًا  
بِمِثْلِ» ، فَقَالَ لَهُ مُعَاوِيَةُ : مَا أَرَى بِمِثْلِ هَذَا بِأَسَأَ . فَقَالَ أَبُو الدَّرْدَاءِ : مَنْ يَعْذِرُنِي مِنْ مُعَاوِيَةَ ؟ أَنَا  
أَخْرِجُهُ عَنْ رَسُولِ اللَّهِ صلی اللہ علیہ وسلم ، وَيُخْبِرُنِي عَنْ رَأْيِهِ، لَا أَسَاكِنُكَ بِأَرْضِ أَنَّتْ بِهَا ثُمَّ قَدِيمَ أَبُو الدَّرْدَاءِ عَلَى  
عُمَرَ بْنِ الْخَطَّابِ فَذَكَرَ ذَلِكَ لَهُ، فَكَتَبَ عُمَرُ بْنُ الْخَطَّابِ إِلَى مُعَاوِيَةَ : أَنَّ لَا تَبْيَعَ ذَلِكَ إِلَّا مِثْلًا  
بِمِثْلِ وَرْبَنَا بِوْزُنِ .<sup>1</sup>

”عطاء بن يسار رض“ سے مردی ہے کہ معاویہ بن ابی سفیان رض نے ایک پانی پینے کا برتن جو سونے یا چاندنی کا تھا اس کے وزن سے زیادہ سونا یا چاندنی لے کر بیٹھ دیا۔ تو ابو الدرداء رض نے ان سے کہا کہ میں نے رسول اللہ صلی اللہ علیہ وسلم سے سنا ہے آپ صلی اللہ علیہ وسلم اسی بیع سے منع فرماتے تھے۔ ہاں برابر برابر بیچنا درست کہتے تھے۔ معاویہ رض نے کہا کہ میر رائے میں اس میں کوئی قباحت نہیں ہے۔ ابو الدرداء رض نے کہا اگر میں معاویہ رض کو اس کا بدله دوں تو کون ہے جو میر اعزز قبول کرے۔ میں ان سے رسول اللہ صلی اللہ علیہ وسلم کی حدیث بیان کرتا ہوں اور وہ مجھ سے اپنی رائے بیان کرتے ہیں، اب میں ان کے علاقے میں نہیں رہوں گا۔ پھر ابو الدرداء رض مدینہ میں حضرت عمر رض کے پاس آئے اور ان سے یہ واقعہ بیان کیا۔ حضرت عمر بن الخطاب رض نے حضرت معاویہ رض کو لکھا کہ آئندہ ایسی بیع نہ کرنا، مگر تول کر برابر برابر ہو تو درست ہے۔“

<sup>1</sup> المؤطا لإمام مالك، باب بيع الذهب بالفضة تبرا عينا : 2/ 335

### اختلاف فقهاء

یہاں مناسب معلوم ہوتا ہے کہ ہم اس حدیث کی روشنی میں فقهاء کے مابین واقع ہونے والے فقہی اختلاف کو بھی انتہائی اختصار کے ساتھ ذکر کر دیں۔ صورت مسئلہ یہ ہے کہ اگر کوئی شخص سونے یا چاندی کا برتن فروخت کرتے وقت، عوض کے طور پر زیادہ سونا یا چاندی وصول کر لیتا ہے، تو اس بیع کا کیا حکم ہے؟ اس بیع کے جواز یا عدم جواز کے بارے میں فقهاء کرام کا اختلاف ہے۔ امام شافعی رض کا کہنا ہے کہ وہ شخص برتن کی بنوائی کے عوضانہ کے طور پر سونا یا چاندی وصول کر سکتا ہے اور یہ مثلاً بمثیل کے مخالف نہیں، جبکہ امام ابو عینیہ رض اور اکثر علماء بنوائی کے بد لے کچھ زائد سونا لینے کو درست نہیں سمجھتے بلکہ اسے ابوالدرداء رض کی بیان کردہ حدیث رسول ﷺ کے منافی قرار دیتے ہیں۔

### امیر معاویہ رض کا فقہی موقف اور حدیث کریمہ سے اس کی تطیق

انہوں نے ابوالدرداء رض کی بیان کردہ حدیث کو صحیح مانتے ہوئے اپنی بیع کو حدیث رسول ﷺ کے موافق قرار دیا ہے، کیونکہ وہ سمجھتے تھے سونے کا برتن بیچنے والا اپنی بنوائی کے عوض کچھ سونا زیادہ لے تو یہ مثلاً بمثیل کے منافی نہیں ہے، کیونکہ ابوالدرداء رض کے الفاظ حدیث ”نہی عن مثل هذا إلا مثلا بمثیل“ کے جواب میں انہوں نے فرمایا تھا: ”ما أرى بمثل هذا بأسا“ جس کا مطلب یہ ہے کہ ان کی بیع حدیث میں وارد الفاظ مثلاً بمثیل کے عین مطابق ہے اور اس کی شکل مماثلت ولی بیع سے قطعاً مختلف ہے، کیونکہ اختلاف حدیث کے مصادق کے تعین میں ہے، ناکہ نفس حدیث کی قبولیت میں۔ لہذا اہل درایت کمایہ کہنا کہ معاویہ رض نے عقل و قیاس کی بنابر روایت کو تسلیم کرنے سے انکار کر دیا، ان کی غلط فہمی کے سوا کچھ نہیں۔ اس لئے کہ حدیث کا انکار کردینا اور حدیث کی روشنی میں اپنے فہم یا فعل پر تصویب کا اظہار کرنا ایک بالکل دوسرا شے ہے اور دونوں باتوں میں بعد المشرقین ہے۔

### حضرت ابوالیوب анصاری رض کے استدراکات کا تحقیقی جائزہ

صحیح بخاری میں ہے کہ محمود بن ربع رض نے یہ حدیث بیان کی: ”إِنَّ اللَّهَ قَدْ حَرَمَ عَلَى النَّارِ مِنْ قَالَ لَا إِلَهَ إِلَّا اللَّهُ يَعْتَدِي بِذَلِكَ وَجْهَ اللَّهِ“ حضرت ابوالیوب انصاری رض نے یہ سناتو فرمایا:

”وَاللَّهُ مَا أَظَنَ رَسُولَ اللَّهِ قَالَ مَا قَلَّ قَطُ.“<sup>1</sup>

”بخدا میں نہیں سمجھتا کہ رسول اللہ ﷺ نے کبھی اسی بات فرمائی ہوگی۔“

حافظ ابن حجر رحمۃ اللہ علیہ ان کے انکار کی وجہ یہ بیان کرتے ہیں کہ اس حدیث کا ظاہر مفہوم یہ ہے کہ گناہگار موحدین جہنم میں نہیں جائیں گے حالانکہ یہ بات بہت سی آیات اور مشہور احادیث کے خلاف ہے۔

## تعارض کی صورت

معترضین کا محل شاہد اس حدیث میں یہ ہے کہ اس حدیث کے ظاہری الفاظ سے چونکہ عمل کی اہمیت گھٹتی ہے جو روایت کے خلاف ہے۔ اس بنا پر حضرت ابوالیوب انصاری رضی اللہ عنہ نے اس روایت کے مسلمہ معلومات دین کے منافی ہونے کی وجہ سے اسے رد کر دیا ہے۔ جس سے یہ اصول اخذ ہوتا ہے کہ ہر وہ روایت جو روایتی طور پر خواہ قطعی الثبوت درج ہی کیوں نہ ہو، اگر نقد روایت کے درایتی معیار پر پورا نہیں اترتی تو اسے ہر صورت رد کر دینا چاہیے، جیسا کہ ابوالیوب انصاری رضی اللہ عنہ کے عمل سے ثابت ہو رہا ہے۔

## تعارض کا حل

اعتراض کرنے والے کو یہاں اس بات کی وضاحت کرنی چاہئے تھی کہ اگر کوئی حدیث قرآن کریم کے مطابق ہو لیکن کسی کی رائے اس حدیث کے خلاف ہو تو کیا قرآنی مطابقت کے پیش نظر اسے قبول کیا جائے گا یا کسی کی رائے کی مخالفت کا اعتبار کرتے ہوئے اسے ترک کیا جائے گا یا کہ نہیں؟ اس کا جواب ظاہر ہے کہ جو حدیث رسول ﷺ، قرآن کریم کے عین مطابق ہو لیکن کسی شخص کی شخصیت کی رائے اس حدیث کے خلاف ہو تو رائے کو کوئی اہمیت نہیں دی جائے گی اور حدیث رسول ﷺ کو قبول کر لیا جائے گا، کیونکہ اس کی رائے کا تعلق ذاتی رجحان اور ذہنی میلان سے ہے۔

محمود بن ربع رضی اللہ عنہ کی بیان کردہ مذکورہ حدیث ”إِنَّ اللَّهَ قَدْ حَرَمَ عَلَى النَّارِ مِنْ قَالَ لَا إِلَهَ إِلَّا اللَّهُ يَعْلَمُ“ بذلک وجہ اللہ“ اور قرآنی آیت ﴿إِنَّ اللَّهَ لَا يَعْفُرُ أَنْ يُشَرِّكَ بِهِ وَيَعْفُرُ مَا دُونَ ذَلِكَ لِعَنْ يَشَاءُ...﴾ میں کوئی تعارض نہیں ہے، کیونکہ حدیث رسول ﷺ اور قرآنی آیت کا مفہوم و مدعایک ہی ہے، جس کا تقاضا یہ ہے کہ اہل توحید کے دیگر جرائم اللہ تعالیٰ کی مشیئت میں ہوں گے، چاہے تو معاف کر دے اور چاہے تو ان پر سزا دے کر انہیں جنت میں داخل کر دے اور آخر کار ان پر جہنم کی آگ حرام کر دے، جبکہ ابوالیوب انصاری رضی اللہ عنہ کی ذاتی رائے اس کے خلاف جا رہی ہے اور محمود بن ربع رضی اللہ عنہ کی بیان کردہ حدیث کا بھی یہی مفہوم ہے تو قرآنی مطابقت کی بنا پر مذکورین حدیث کے ہاں بھی یہ حدیث مقبول ہونی چاہئے۔ صرف حضرت ابوالیوب انصاری رضی اللہ عنہ کے ظن کی وجہ سے اسے ترک کرنا مناسب نہیں ہے۔ خاص کر جبکہ حضرت محمود بن ربع رضی اللہ عنہ نے راوی حدیث حضرت عتبان بن مالک رضی اللہ عنہ سے دوبارہ اس کی تحقیق کر کے اس کی صحت پر مہر تصدیق ثبت کر دی ہے۔<sup>2</sup>

## جمع و تطبیق

حافظ ابن حجر رحمۃ اللہ علیہ نے اگر حضرت ابوالیوب انصاری رضی اللہ عنہ کے انکار کی وجہ بیان کی ہے تو ساتھ ہی انہوں نے

<sup>1</sup> سورۃ النساء: 4: 116

<sup>2</sup> فتح الباری: 1 / 683

اصول محدثین کے مطابق ان دونوں میں جمع و تطبیق کی صورت بھی نقل کر دی ہے، وہ فرماتے ہیں:

”لکن الجمیع عماکن بأن يحمل التحریر علی الخلود وقد وافق محموداً علی روایة هذا الحديث عن عتبان أنس بن مالک، كما أخرجه مسلم من طريقه وهو متابع قوى جداً“<sup>۱</sup> ”محمد بن رجع بن عوف کے اثبات اور ابوایوب انصاری رض کے انکار کے درمیان یوں تطبیق دی جاسکتی ہے کہ ابوایوب رض کا مقصد یہ ہے کہ موحد گناہگار اپنے گناہوں کی پاداش میں وزن میں جائے گا اور محمود بن رجع رض کی بیان کردہ حدیث سے مراد یہ ہے کہ وہ ہیشہ جہنم میں نہیں رہے گا بلکہ اپنے گناہوں کی سزا عذاب کے بعد اسے وزن سے نکال کر جنت کا داخلہ مل جائے گا اور اب اس پر جہنم کی آگ حرام ہو جائیگ۔ مزید یہ کہ عتبان رض سے حدیث کو روایت کرنے میں انس رض نے بھی محمود بن رجع رض کی موافقت کی ہے اور امام مسلم رحمۃ اللہ علیہ نے اپنی سند کے ساتھ اسے نقل کیا ہے اور یہ انتہائی قوی موافقت ہے جس سے محمود بن رجع رض کی حدیث کی تائید ہوتی ہے۔“

اس روایت پر تبصرہ کرتے ہوئے مولانا نقی امینی رحمۃ اللہ علیہ لکھتے ہیں کہ

”اس حدیث کے ظاہری الفاظ سے چونکہ عمل کی اہمیت گھٹتی ہے، اس بنا پر ابتدائی مرحلہ میں حضرت ابوایوب انصاری رض کو اس کے قبول کرنے میں تامل ہوا، لیکن حدیث کا محل متعین ہونے کے بعد تامل کی گنجائش نہیں رہتی۔ وہ یہ کہ ”لا إله إلا الله“ کہنے کا مقصد یہ ہے کہ اس کے تقاضے پر عمل بھی کیا ہو، جو خالص رضائے الہی کے لیے کہنے کا نتیجہ ہے۔“<sup>۲</sup>

### حضرت علی بن ابی طالب رض کے استدراکات کا تحقیقی جائزہ

سنن ابو داؤد میں میں معقل بن سنان اشجعی کی روایت ہے، جس سے معلوم ہوتا ہے کہ اگر شوہر فوت ہو جائے اور عورت کا حق مہر مقرر نہ بھی ہو تو اسے پورا حق دیا جائے گا۔<sup>۳</sup>

### تعارض کی صورت

اس روایت پر حضرت علی رض کا یہ اعتراض پیش کیا جاتا ہے کہ ”هم کتاب اللہ اور سنت رسول ﷺ کو ایک ایڈیوں پر پیش کرنے والے دیہاتی کی بات پر نہیں چھوڑ سکتے۔“<sup>۴</sup>

### تعارض کا حل

شادح ابو داؤد نے اس اعتراض کا یہ جواب نقل کیا ہے کہ

<sup>۱</sup> فتح الباری: 62 / 3

<sup>۲</sup> حدیث کادر ایتی معیار: ص 184

<sup>۳</sup> سنن أبي داؤد، کتاب النکاح، باب فیمن تزوج ولم يسم لها صداقہها حتى مات: 2116

<sup>۴</sup> الأمدي، أبي الحسن علي بن أبي علي بن محمد، الأحكام في أصول الأحكام: 3/ 147، المكتبة الإسلامية، بيروت

- ① یہ قول صحیح سند کے ساتھ ثابت نہیں۔
- ② اگر بالفرض اس قول کی صحت تسلیم بھی کر لی جائے تو اس حدیث کو بیان کرنے میں معقول منفرد نہیں ہیں بلکہ ان کے ساتھ جراح وغیرہ بھی ہیں جیسا کہ اس حدیث میں ہی مذکور ہے۔
- ③ اسی طرح کتاب و سنت نے ایسی مطلق کے مہر کی نفی کی ہے جسے ہبستری اور مہر مقرر کرنے سے پہلے طلاق دی گئی ہو جکہ متوفی عنہا زوجہ کے مہر کی نفی نہیں کی اور وفات کے احکام، طلاق کے احکام سے الگ ہیں۔<sup>1</sup>

### حضرت حذیفہ بن یمام رض کے استدرائات کا تحقیقی جائزہ

واعظہ معراج کے حوالے سے ایک روایت میں ہے کہ نبی کریم ﷺ براق پر سوار ہو کر بیت المقدس پہنچ تو آپ نے مسجد میں داخل ہونے سے پہلے اسے ایک پتھر کے ساتھ باندھ دیا۔<sup>2</sup>

### تعارض کی صورت

اس کے بارے میں اعتراض کرتے ہوئے حضرت حذیفہ رض نے فرمایا کہ لوگ کہتے ہیں کہ آپ نے اس جانور کو باندھ دیا۔ کیوں؟ آپ کو یہ خدشہ تھا کہ بھاگ نہ جائے۔ اسے اللہ نے آپ کے لیے مسخر کیا تھا۔<sup>3</sup>

### تعارض کا حل

شارح ترمذی نے اس کا جواب یوں نقل فرمایا ہے کہ امام نیقی رض حذیفہ رض کے جواب میں فرماتے ہیں کہ ”المثبت مقدم على النافي“.<sup>4</sup>

پھر فرماتے ہیں کہ این مجرم رض نے امام نیقی رض کا کلام نقل کرنے کے بعد فرمایا ہے کہ اس سے مراد یہ ہے کہ جس نے براق کو باندھنے اور بیت المقدس میں نماز کی ادائیگی کو ثابت کیا ہے اس کے پاس اس سے زیادہ علم ہے جس نے اس کی نفی کی ہے۔ اور بزار کے ہاں بریدہ رض کی روایت میں ہے کہ جس رات رسول اللہ ﷺ کو معراج کرائی گئی، جبریل علیہ السلام بیت المقدس کے قریب ایک چٹان کے پاس آئے اور اس پر انگلی رکھ کر اسے چھاڑ دیا پھر براق کو اس کے ساتھ باندھ دیا۔<sup>5</sup>

<sup>1</sup> عنون المعبود شرح سنن أبي داؤد: 4/ 500

<sup>2</sup> ابن کثیر، عماد الدین أبي الفداء، إسماعیل بن کثیر الدمشقی، تفسیر القرآن العظیم: 8/ 399، دار عالم الكتب ، الطبعة الأولى، 2004م

<sup>3</sup> جامع الترمذی، أبواب تفسیر القرآن عن رسول الله ﷺ، باب ومن سورة بنی إسرائیل : 3147

<sup>4</sup> تحفة الأحوذی: 8/ 464

<sup>5</sup> أيضاً: 8/ 464

### خلاصہ کلام

فقہاء صحابہ کے ایک دوسرے کی روایتوں پر استدراکات کو دلیل بنانے کی رائے پیش کرنا کہ صحابہ کرام صلی اللہ علیہ وسلم قرآن مجید اور عقل وغیرہ کے اصولوں کی روشنی میں حدیث اور روایت کو مسترد کر دیتے تھے، چاہے اس کی سند کتنی ہی قوی کیوں نہ ہو، کسی طور درست دعویٰ نہیں ہے۔ عموماً صحابہ کے جن استدراکات کو اس دعویٰ کے ثبوت میں دلیل بنایا گیا ہے، ان میں متعلقہ مثالوں کے غلط فہم اور غلط تصریح سے مسائل پیدا ہوئے ہیں۔ اگر ان روایتوں کا صحیح فہم اور صحیح تصریح حاصل ہو جائے تو وہ ثابت ہو جاتا ہے کہ صحابہ کے ہاں بھی حدیث اور روایت کی قبولیت کا اصل معیار سند ہی تھا، البتہ وہ متن کے بظاہر خلاف قرآن یا خلاف عقل ہونے کی صورت میں یہ کرتے تھے کہ اس حدیث یا روایت کی سند کو دوسرے طرق سے بھی پرکھ لیتے تھے تاکہ راوی سے غلطی ہونے کے شے کو ختم کیا جاسکے۔